

# حکلم

”میرے پاس میری اپنی پہیلیاں ہیں  
سلجھانے کو۔ تم اپنا کام کرو۔“

وہ چپ چاپ چمن کی میز پر بیٹھ گئی اور اسی  
پرچی کو کھول کے کھورنے لگی (جبکہ ذہن اشعر سوپ  
بارر اور ان تمام وارداتوں میں الجھا تھا جو اس نے  
بہیمی کی تھیں)۔

داتن چپ چاپ اٹھی اور چولے پہ اس کی پسند  
کا کچھ فرانی کرنے کا اہتمام کرنے لگی اور ایڈیم چمن کی  
گول میز پر اس کے مقابل آ بیٹھا اور نرمی سے  
پوچھا۔

”دیکھ تو میں رہی ہوں۔“ اس نے ناخوشی سے  
باری باری دونوں کو دیکھا۔ ”بہت سے لوگوں نے  
نئے دوست بنالے ہیں۔“

”گلتا ہے کوئی جل رہا ہے، ایڈم۔“ داتن نے  
مسکراہٹ دبا کے کہا تو شہزادی نے کندھے اچکائے۔

”ابھی اتنا برا وقت مجھ پہ نہیں آیا جو تم دونوں  
سے جلوں گی۔ پلیز اپنی شیر لاک ہو مزداری سرگرمیاں  
جاری رکھو۔“ وہ سر جھٹکتی چمن کی طرف بڑھی تو ایڈم  
نے برامانے بغیر نکارا۔

”اتنی اچھی پہیلی دکھانے والا تھا آپ کو۔“

چو بیسویں قسط







”گلتا ہے پھر پاس سے بے عزتی ہوئی ہے۔“  
خیر ہے، چے تالیہ۔ ایسا ہوتا ہے۔ آپ کتا ہیں۔۔۔“  
ابھی یہ دو لفظ بولے ہی تھے کہ تالیہ نے جھٹ کے  
اسٹینڈ سے چھری اٹھائی اور اس کی طرف بلند کی۔  
”یہ فقرہ بول کے تو دکھاؤ تم آج۔“ حیر دینے  
والی نظروں سے گھورا تو ایڈم نے فوراً اسے دایاں ہاتھ  
پیچھے کر لیا۔

”واؤ۔ بڑے دن بعد شہزادی تاشہ نظر  
آئیں۔“

تالیہ نے ایک دم چھری گرا دی اور بے یقینی  
سے اپنے ہاتھ کو دیکھا جس میں اس نے چھری پکڑی  
تھی۔ پھر چھری پکڑی لے کر سر جھٹکا۔  
”یہ میں نہیں ہوں۔“

”چے تالیہ۔۔۔ آپ کیوں خود سے جنگ کر  
رہی ہیں؟“ اب کے وہ نرمی سے پوچھ رہا تھا۔ تالیہ  
نے شاکی نظروں سے اسے دیکھا۔

”میں نے ملاک میں چند ماہ کے لیے شہزادی کا  
صرف کردار ادا کیا تھا۔ میں وہ شہزادی نہیں ہوں جو  
حکومت کرتی تھی۔ میں ایک فین گرل ہوں جو دی  
وان فارخ کی رفتار سے ملتے ملتے ہاپنے لگ جاتی  
ہے۔“

”آپ واقعی ایک ہنس کھ اور زندہ دل فین  
گرل ہی ہیں اور ایک سابقہ اسکا مرچے تالیہ مگر آپ  
وہ مغرور شہزادی بھی ہیں جو اپنے آگے کسی کو کچھ نہ  
سمجھتی تھی۔ آپ یہ ”دوؤں“ ہیں۔ ہم سب کے اندر  
ایک ”حالم ملکہ“ بننے کا خواہش مند وجود ہوتا ہے اور  
میں نے آپ کو اسی طرح تسلیم کر لیا ہے۔ یہ مجھے  
داتن نے سمجھایا ہے کہ انسان جو ہوتا ہے اسے اپنے  
آپ کو ویسا ہی قبول کر کے اپنی کمزوریوں کو اپنی  
طاقت بنانا ہوتا ہے۔ آپ اپنے آپ سے کیوں  
بھاگ رہی ہیں؟“

جو بے پے کام کرتی داتن نے محض مسکرا کے  
اسے دیکھا اور کام جاری رکھا۔ وہ ان دونوں کو آپس

میں بات کرنے کا موقع دینا چاہتی تھی۔

”اف ایڈم۔۔۔ تم نہیں سمجھو گے۔“ اس نے سر  
دونوں ہاتھوں میں گرا دیا۔ ”ہر چیز غلط ہو رہی ہے۔  
ادھر سے فارخ نے اس رات ڈولفنی کو میرے لیے  
یہ جٹ تھما دی اور میں اس پہلی کو حل نہیں کر پار ہی۔“  
پھر غصے کے گلاس تلے رحمی جٹ نکال کے اسے  
دکھائی۔ ”کیا تم اس کو حل کر سکتے ہو؟“

ایڈم نے ایک نظر ان ہندسوں کو دیکھا اور  
دوسری سادہ نظر تالیہ پہ ڈالی۔  
”بالکل نہیں۔ اسے اسی کو حل کرنا چاہیے جس کو  
وان فارخ نے یہ دی ہے۔“

وہ جو ر امید ہوئی تھی منہ بنا کے اسے دیکھنے لگی۔  
”میں ”حالم“ ہوں اور اس کو مختلف فارمولوں  
”algorithms اور ciphers کے ذریعے حل  
کرنے کی کوشش کر چکی ہوں مگر یہ کوئی ایسا کوڈ ہے جو  
ٹوٹ ہی نہیں رہا۔ نہ یہ نمبر کسی کا فون نمبر ہے نہ بینک  
اکاؤنٹ نہ شناختی کارڈ نمبر۔ آف۔“ وہ زچ ہو چکی  
تھی۔

”بھی تو آپ کی غلطی ہے۔ آپ اسے عالم  
یعنی تالیہ بن کے حل کر رہی ہیں۔ عالم تو ماہر ہے بے  
پناہ ذہانت کا مالک۔ بڑے بڑے کوڈز بریک کرنے  
والا۔ یہ جٹ وان فارخ نے عالم کو نہیں دی تھی۔“  
تالیہ نے اچھی سے ابرو کھینچے۔ ”تم اتنی  
لمبی تقریر کے بجائے صاف بات کیوں نہیں کرتے“  
ایڈم۔“

ایڈم کی آنکھیں شرارت سے چمکیں۔  
”وان فارخ آپ کی زبانی جنگل میں آپ کی  
کہانی ضرور سن چکے تھے مگر وہ بھی کے ایل والی تالیہ  
مراد کو جو کوڈز توڑنے میں ماہر تھی جانتے ہی نہیں  
تھے۔ وہ عالم سے بھی کے ایل میں نہیں ملے تھے۔“  
”اسی؟“

”فارخ صاحب صرف شہزادی تاشہ سے  
واقف تھے۔ وہ شہزادی تاشہ جس نے جنگل میں ان

کے ساتھ سفر کیا تھا۔ وہ کوئی ”ظالم ملکہ“ بننے کی خواہش مند لڑکی نہیں تھی۔ وہ پراعتماد تھی۔ اسے آگے کسی کی ذہانت کو کچھ نہ سمجھتی تھی۔ وہ کموڈور رین کی آنکھ میں سے رچی سے تیر چلا سکتی تھی۔ اندھیرے پانیوں میں سفر کرنی خزانے کے جزیرے تک جا پہنچی تھی۔ جس نے قید خانے میں جا کے سپاہیوں سے کہا تھا کہ وہ ان کی ہونے والی ملکہ ہے۔ وہ مین گرل نہیں تھی۔ وہ ”ملکہ“ تھی اور یہ چٹ انہوں نے اس تاشہ کے لیے دی تھی۔ اگر آپ یہ چیف آف اسٹاف والی محکوم اور سادہ سی تالیہ بنی کے اس پہیلی کو حل کرنا چاہیں گی تو آئی ایم سوری مگر آپ کبھی اسے حل نہیں کر سکیں گی۔ نہ آپ عالم جیسی انویسٹیگیٹر بن کے اس کوڈ کو توڑ پائیں گی۔ آپ کو پہلے یہ یقین کرنا پڑے گا کہ آپ کون ہیں۔“

وہ اسے سننے لگی۔ چپ چاپ سنے لگی۔ پھر اس نے آنکھیں بند کیں۔

تاج، انگوٹھیاں، کامدار لمبے لباس.... حیدروں سے بھرا تریش، تلواریں.... کچھ بھی اس کے پاس نہ تھا۔ مگر.... اس نے آنکھیں کھولیں.... وہ جانتی تھی کہ مراد راج کی بیٹی ہے۔ ایک شکار باز۔ ایک شہزادی۔

جو ملکہ سلطنت کے سلطان کی ملکہ بننے جا رہی تھی۔

جس نے راجہ مراد کو چکادیا تھا اور غلاموں کو مل کے باہر لا کھڑا کیا تھا....

جو عمار کے محافظ شکار باز کے خون میں لت پت وجود کی پروا کیے بغیر اس کو گردن سے دیوچ کے خزانے کا پوچھ رہی تھی....

جو قید خانے میں فارغ پہ تشدد کرتے سپاہیوں پہ غراری تھی....

جو شاہی مورخ سے اپنی تعریفیں لکھوایا کرتی تھی....

اور اس لمحے میں تالیہ کو احساس ہوا کہ وہ کون تھی۔ وہ خود ”اے“ مین تھی....

وہ اپنی تعریفیں اسی لیے لکھوایا کرتی تھی کیونکہ وہ اپنی ذہانت کے آگے کسی کو کچھ نہ سمجھتی تھی۔ وہ شہزادی تھی اور ایڈم مورخ جبکہ فارغ غلام تھا۔ ”غلام!“ وہ چونکی۔ ”وان فارغ صرف ایک غلام تھا ایڈم۔“ وہ بولی تو چونکا لہجہ مختلف تھا۔ (ایڈم زیر لب مسکرایا۔)

”وان فارغ میری طرح (گردن اکڑائی) کوڈز بنانے اور توڑنے میں ماہر نہیں تھا۔ وہ تو ایک سیاستدان تھا۔ اسے یہ کام نہیں آتے۔ میں اس کو غلط طریقے سے حل کر رہی تھی۔“

اس نے چٹ اوپر اٹھا کے اسے غور سے دیکھا۔ ”میں اس پہ دنیا کا مشکل سے مشکل ترین فارمولا اپلائی کر رہی تھی جبکہ.... اگر اسے وان فارغ نے لکھا ہے تو.... اسے تو کوئی بہت آسان چیز ہونا چاہیے۔“

”یہ تو میں آپ کو سمجھانا چاہ رہا تھا کہ یہ کوئی بہت سادہ چیز ہوگی۔ آپ مین گرل بن کے نہ سوچیں۔ وہ ذہین شہزادی بن کے سوچیں جس کے سامنے کسی کی کوئی حیثیت نہیں۔“ ایڈم نے بین اس کی طرف بڑھایا۔

”پتہ ہے کیا....“ وہ اسے سننے بغیر بین لے کر جلدی سے کاغذ پہ حروف لکھنے لگی۔ ”یہ سادہ سا

Shift cipher شفٹ سائفر ہے۔ ہر ہندسہ حروف کی کو ظاہر کرتا ہے۔ جیسے 1 کا مطلب ہے پہلا حرف۔ A۔“

وہ تیز تیز ہر ہندسے کے ساتھ اس کے نمبر والا حروف کی لکھ رہی تھی۔ جو فقرہ بنادہ حروف کا صرف ملغوبہ لگ رہا تھا۔

”چونکہ یہ شفٹ سائفر ہے تو ہر حرف سے اگلا صرف لکھنا ہوگا۔ 1 کے لیے A کی جگہ بی لکھوں گی اور....“ تالیہ مسکرائی۔

(یہ تو بچوں والا سائفر تھا۔ ہونہ۔ میرے پاس کو تو مشکل کوڈز ہی نہیں لکھنے آتے۔) شہزادی نے غرے سے سوچا تھا۔

داتن فرائی چھلی لیے ان کے پیچھے آکھڑی ہوئی۔ جیٹ اب درمیان میں رکھی تھی اور اس پہ لکھا نظر آ رہا تھا۔  
 ”اس کا قاتل اس کی پسندیدہ فیری ٹیل میں ہے۔“

وہ الفاظ خون کو سرد کر دینے والے تھے۔ وہ تینوں لمحے بھر کے لیے دنگ رہ گئے تھے۔  
 ”اس کا کس کا؟“

”ظاہر ہے آریانہ کا۔ انہوں نے جنگل میں مجھے آریانہ کا قصہ سنایا تھا وہ چاہتے تھے کہ مگر چونکہ وہ مجھے چھوڑ رہے تھے اسی لیے انہوں نے مجھے ’قاتل‘ کے بارے میں کچھ نہیں بتایا۔“ ساری بات اس کی سمجھ میں آ رہی تھی۔ ”مگر جب ان کو تین سوالوں کا علم ہوا تو انہیں لگا کہ ”میں“ اور ”وہ“ الگ نہیں ہو سکتے۔ تب انہوں نے ذوالکفلی کے پاس میرے لیے یہ ہینٹ چھوڑا۔ کیونکہ وہ چاہتے تھے میں آریانہ کو انصاف دلاؤں۔ یہ انکشاف ان کو ملا کہ میں کسی وجہ سے ہوا ہو گا اور وہ یادداشت کھونے پہ اسے بھولنا نہیں چاہتے ہوں گے۔“

”مگر آریانہ کو تو صوفیہ رٹن نے مارا تھا۔“ ایڈم حیران ہوا۔

”ہاں اس نے ہی کیا تھا وہ سب۔ سارے ملک کو معلوم ہے۔“ داتن کو بھی اچنبھا ہوا۔

مگر تاشہ بنت مراد آنکھوں کی پتلیاں سکڑے اس جیٹ کو دیکھ رہی تھی۔

”نہیں۔ صوفیہ رٹن نے آریانہ کو نہیں مارا تھا۔“ اس کی نظریں ان الفاظ پہ جمی تھیں۔ ”میں جانتی ہوں اس کا کیا مطلب ہے۔ آریانہ فیری ٹیلو میں رہنے والی بچی تھی اور اس کی پسندیدہ فیری ٹیل سنووائٹ تھی۔“

”ہاں... تو؟“ داتن خفا ہوئی۔ ”سنووائٹ میں بھی ظالم ملکہ نے شہزادی کے لیے جنگل میں شکاری بھیجا تھا اور ہمارے ملک کی ظالم ملکہ صوفیہ

رٹن ہی ہے۔“

”اونہوں۔“ اس نے دیرے سے گردن ہلائی۔ وہ ابھی تک بنا پلک جھپکے کاغذ کو دیکھ رہی تھی۔ ”تم بھول رہی ہو کہ سنووائٹ میں ظالم ملکہ کون تھی۔“

”کون تھی؟“

”سوئیٹی ماں ا“ ایڈم نے ششدر آواز میں کہا تو داتن کا منہ محل گیا۔  
 ”کیا؟“

اور سارا پزل لمحوں میں حل ہو گیا تھا۔ شہزادی تاشہ کے لیوں پہ بالآخر ایک جتن اور بے رحم مسکراہٹ بکھر گئی۔

”آریانہ کو عصرہ نے مردایا تھا۔“ وہ ایک ایک لفظ بہ زور دے کر بولی۔ ”آریانہ کی مجرم اس کی اپنی سوئیٹی ماں ہے۔ ان دونوں کے درمیان قاتل کا ’جھوٹ‘ نہیں، عصرہ کا ”گناہ“ آگیا تھا۔ عصرہ آریانہ کی قاتل ہے اور وہ ان قاتل پہ بات بھول چکے ہیں۔“ وہ ٹھنڈے لہجے میں باری باری دونوں کے سفید پڑتے چہرے دیکھ کے کہہ رہی تھی۔

حالم کے بیٹکلے میں اس وقت ششدر سا سناٹا چھایا تھا۔

☆☆☆

عصرہ بنت محمود کے بیڈ روم کی دیوار پہ سلور بیضوی فریم کا قد آور آئینہ آویزاں تھا اور وہ خالی کرے کا عکس دکھا رہا تھا۔

دفعتاً دو راوہ کھلا اور عصرہ اندر داخل ہوتی دکھائی دی۔ بیک کبھی پہ ڈالے، وہ سیمینار کے بعد سیدھا گھر آئی تھی اور ایک ہاتھ سے اسٹول اتار رہی تھی۔ پھر بیک کرسی پہ پھینکا اور سیدھی چلتی آئینے کے سامنے آکھڑی ہوئی۔ اونچا جوڑا باندھے، کانوں میں موتی اور گردن میں ہیروں کا ٹیبلٹس پہنے، اس نے مسکرا کے اپنے خوبصورت چہرے کو دیکھا۔

”آج کی تقریر نے سوشل میڈیا یہ میری



تقریظوں کے بل باندھ دیے ہیں۔ اچھی تقریر لکھ کے دی گئی تالیف نے۔“ وہ مسکرا کے اپنے میٹیکس پہ انگلی پھیرتی اپنے عکس سے کہہ رہی تھی۔

”مسکراتا یہ جھٹکتا ہے کہ مجھے ان تقریروں کی ضرورت ہے۔ اسے یہ نہیں معلوم کہ عصرہ محمود حکومت کرنے کے لیے پیدا ہوئی ہے۔ اور اب وہ حکومت کرے گی کیونکہ اب سب ٹھیک ہو چکا ہے۔“

”دافنی می“ اب سب ٹھیک ہو چکا ہے۔“

کمرے کے کونے سے آواز آئی تو عصرہ نے اطمینان سے چہرہ موڑا۔ وہاں بیڈ کے کنارے یہ آریانہ بیٹھی تھی۔ سفید فراک پہنے، سفید میز بینڈ لگائے، اس کی نظریں عجیب تھیں اور فراک کے سینے پہ خون لگا تھا۔

”مجھے معلوم ہے تم یہاں نہیں ہو آریانہ۔ اب مجھے تمہارے ڈراؤنے خوابوں سے ڈر نہیں لگتا کیونکہ تم مر چکی ہو۔ بے چاری آریانہ۔“ بے زاری سے سر جھٹک کے دوبارہ آئینے میں دیکھا۔ عکس میں پیچھے بیڈ پہ بیٹھی آریانہ صاف دکھائی دے رہی تھی۔

”میں آریانہ نہیں ہوں می۔ میں تو اب کا اپنا اب ہوں جس سے آپ ڈرتی ہیں۔“ چھوٹی پچی مسکرائی۔ ”مگر آپ کو اب کسی کا خوف نہیں ہونا چاہیے۔ اتنے برس آپ اس بات کے ڈر سے ملک سے بھاگنا چاہتی تھیں کہ کہیں وہ نئی اور اس کا ساتھی آپ کے سامنے نہ آجائیں یا میں دوبارہ سے ڈیڈ کونہ مل جاؤں مگر چھ سال بعد ڈیڈ نے یہ کنفیوژن ہی دور کر دی۔ میں تو اسی دن مر گئی تھی اور وہ دونوں گواہ بھی جن کو آپ نے بھیجا تھا۔“

"Mirror, Mirror on  
the wall,  
Who is cleverest of  
them all."

اور آئینہ جواب کے طور پہ ملکہ بد کا خوب صورت چہرہ دکھا رہا تھا۔

بہنوں کے لیے خوش خبری  
آج ہی تشریف لائیں اور  
**30% فیصد ڈسکاؤنٹ**

حاصل کریں ہماری شاپ پر موجود  
تمام کتب کی سیل جاری ہے  
یہ رعایت صرف کراچی کی بہنوں کے لیے ہے

شاپ کا پتہ:  
مکتبہ عمران ڈائجسٹ

37 اردو بازار، کراچی۔ فون: 32216361

”ہاں اور بالآخر میں اپنے خوف سے آزاد ہو گئی۔“ وہ عکس میں خود کو مسکرا کے دیکھ رہی تھی۔ ”اب مجھے اس ملک سے حکومت کرنے سے کوئی نہیں روک سکتا۔“

”مگر آپ کو ابھی بھی ایک چیلن ہے۔ کچھ ہے جو آپ کو بے آرام کر رہا ہے۔“

عصرہ نے مسکراہٹ لگائی۔ اس نے گہری سانس لی۔

”ہاں۔ اور اس کا نام تالیف مراد ہے۔ قاری اور

دفعتا دروازے پہ آہٹ ہوئی تو وہ تیزی سے  
برآمدے میں آیا مگر وسط میں ٹھہر گیا۔

سامنے ملکہ یان سو فاپے چند مصاحبوں کے  
ہمراہ آرہی تھی۔ بھورے چنے میں ملبوس، سر کو اس کی  
ٹوپی سے ڈھکے، قریب آتی ملکہ نے ہاتھ کے  
اشارے سے مصاحبوں کو دور رہنے کا اشارہ کیا اور  
خود اس کے سامنے آرکی۔ چنے کی ٹوپی کے ہالے  
میں اس کا خوب صورت چینی چہرہ مسکراتا ہوا نظر آ رہا  
تھا۔

فاریح نے ڈول زمین پہ رکھا اور گردن جھکا کے  
تعطیل سلام کیا۔

”ملکہ.... خوش آمدید۔“ ساتھ ہی نظریں اٹھا  
کے دیکھا۔

شاہ چین کی بیٹی نے چنے کی ٹوپی پیچھے گرائی  
اور شاہانہ انداز میں اسے مخاطب کیا۔

”سب کیسا جا رہا ہے غلام فاریح؟“

اس نے پہلے ملکہ کو کرسی پیش کی، پھر درمیان  
میں میز رکھی اور جب وہ کرسی پہ بیٹھ گئی تو وہ مقابل  
کرسی پہ بیٹھ گیا۔ غلام ہونے کے باوجود وہ ملکہ کے  
سامنے بیٹھنے سے قطعاً نہیں ہچکچایا۔ ملکہ کی مسکراہٹ  
گہری ہوئی گئی۔

”کل شہزادی تالیہ اور مورخ تین چاند والے  
جزیرے کے لیے روانہ ہوں گے جہاں سے وہ خزانہ  
ڈھونڈ کے لائیں گے۔ آپ کا بھیجا گیا چینی جہاز اگر  
دقت پہ پہنچ گیا تو.....“

”وہ دقت پہ ہی پہنچے گا۔“

”بالکل! اگر ایسا ہوا تو شہزادی تاشہ خزانے  
سمیت واپس آئیں گی۔ امید ہے تب تک مراد راجہ  
مجھے قید کر چکا ہوگا، لیکن میں اس سے اپنے اور تاشہ  
کے لیے محفوظ راستہ حاصل کر لوں گا۔ پھر ہم ملاکہ  
سے چلے جائیں گے اور آپ کے تخت کو کسی لڑکی سے  
خطرہ نہیں ہوگا۔“

”مراد راجہ اور تاشہ.... مجھے اپنے ان دونوں  
’دشمنوں‘ سے نجات مل جائے گی نا؟“ اس نے

”جناؤ“

اس نے خواب میں دیکھا.....

وہ لکڑیوں کا گھڑ پھینک کے اس کچڑ میں لت  
پت لڑکی کے سامنے جھکا۔  
جو گھٹنوں کے بل زمین پہ بیٹھی رو رہی تھی۔  
آس پاس گھنے اور اونچے درخت تھے۔  
وہ گھٹنوں پہ ہاتھ جمائے جھک کے اس سے

بولتا۔

”میکیلوش۔“

وہ بھیگا چہرہ اٹھا کے اسے دیکھنے لگی۔  
”آج تمہاری سالگرہ ہے۔ کوئی خواہش  
کرد۔“

پھر اس نے سادہ روتے ہوئے کچھ کہہ رہی تھی۔  
ٹوٹے ٹوٹے سے الفاظ سماعتوں سے ٹکرائے۔

”چاکلیٹ.... بہت ساری چاکلیٹ....“

وہ مڑا اور ایک درخت تک گیا۔  
ایک سخت خول کا پھل توڑا اور اسے چاتو سے

کاٹا۔

اندر سے نکلتے گودے کی خوشبو اتنی تیز تھی کہ  
اسے لگاناک میں گھس گئی ہو۔  
ایک دم سے فاریح کی آنکھ کھلی۔

☆☆☆

کچھ دیر کے لیے 557 برس قبل کے زمانے  
میں واپس چلتے ہیں۔

شہر تھا ملاکہ کا.... دقت تھا شام کا.... اور مقام تھا  
سن باد کے گھر کا۔

سورج ڈوب رہا تھا اور دان فاریح صحن میں پانی  
کا چڑکاؤ کرتا نظر آ رہا تھا۔ سفید پاجامے پہ پہنچے  
کرتے کی آستینیں چڑھائے، ہاتھ میں ڈول پلڑے  
وہ ایک مکمل غلام بن چکا تھا۔ چلو بھر بھر کے بانی صحن  
کی اینٹوں پہ چھڑکتا، اور درمیان میں خود بھی گھونٹ  
بھر لیتا کہ کڑی شدید بھی اس کو تیریں کا پانی ٹھنڈا میٹھا سا  
تھا۔

خجندی سے پوچھا۔ فارح نے سر کو خم دیا۔  
 ”میں نے آپ سے وعدہ کر رکھا ہے ملکہ عالیہ  
 کہ شہزادی تاشہ آپ کے سلطان کی ملکہ نہیں بنے  
 گی۔ آپ بے فکر رہیے۔“

”تمہارے وعدوں پہ اعتبار کرنا چاہتی ہوں  
 مگر.....“ ملکہ نے فرخ کو دیکھ کر رہی تھی جہاں پانی کا  
 ڈول رکھا تھا۔ ”مگر تمہارا چہرہ کہتا ہے کہ تم وعدے  
 نبھانے میں اچھے نہیں ہو۔“

”آپ کی قیافہ شناسی غلط ہے ملکہ۔ میں نے  
 کبھی وعدے نہیں توڑے۔ چاہے وعدہ قوم سے کیا  
 ہو یا بیوی سے یا اپنے بیٹے اور بیٹیوں سے۔“  
 ملکہ نے چونک کر آنکھیں اٹھائیں۔

”بیٹیاں؟ تمہاری تو صرف ایک بیٹی ہے۔“  
 ”اب ایک ہے۔ بڑی والی مر چکی ہے۔“  
 سن باؤ کے برآمدے میں سناتا چھا گیا۔ ملکہ  
 نے چند لمحے نظریں جھکا کیں پھر اٹھا کے اسے  
 دیکھا۔

”نہیں۔ جو مری تھی وہ تمہاری بیٹی نہیں تھی۔ وہ  
 تمہاری بہن تھی۔“ پھر شہزادے اچکائے۔ ”لیکن ہو سکتا  
 ہے میری قیافہ شناسی (چہرے پڑھنے کا علم) غلط ہو۔  
 خیر کل جب شہزادی تاشہ اور مورخ جزیہ کی  
 طرف چلے جائیں گے تو.....“

وہ بات بدل کے دوبارہ منصوبے کی طرف آئی  
 مگر وہ ان فارح کی تمام حیات جاگ چکی تھیں۔ ملکہ  
 کے مقابل بیٹھے غلام نے پانی کے ڈول کو دیکھا اور  
 پھر ملکہ کو۔

”نہیں..... یہ قیافہ شناسی نہیں ہے۔“ اس کی  
 چھٹی نظریں یان سو فہرچی تھیں جس کی رنگت ایک دم  
 ہلکی پڑی تھی۔

”اس روز جب آپ نے تاشہ کے سامنے اسی  
 جگہ بیٹھ کے مجھے خود غرض کہا تھا تو مجھے یاد ہے آپ  
 کی آمد سے چند ساعتیں قبل میں کنویں سے پانی بھر  
 کے لایا تھا اور وہ ڈول بھی میں نے اسی طرح یہاں  
 رکھا تھا۔ اس روز بھی میں نے ڈول سے پانی پیا تھا۔“

”تم اس گستاخی کی سزا جانتے ہو غلام؟“  
 ”میں اتنا جانتا ہوں کہ ملاکہ میں جاؤ گروں  
 کے متعلق قوانین بہت سخت ہیں۔ اگر سلطان کو علم ہوا  
 کہ آپ کے والد نے آپ کو جاؤ سے لیس کر کے  
 بھیجا تھا تاکہ..... (اس نے اندازہ لگایا) تاکہ آپ  
 ملاکہ پہ قبضہ کر سکیں تو آپ کو سزائے موت دے دی  
 جائے گی۔“

”تم مجھ پہ الزام لگا رہے ہو۔“ وہ خرائی مگر لہجہ  
 اتنا مضبوط نہ تھا مگر وہ مسکرائے جا رہا تھا۔  
 ”آپ نے پمپور کے پورے گاؤں کو تباہ کروا  
 دیا کیونکہ وہ جاؤ میں ملوث تھے۔ مگر اور لہجہ نے اپنے  
 جاؤ گرو دستوں سے غداری کی اور آپ سے آن ملا۔  
 کیا وہ آپ کا راز جان گیا تھا؟ بھی آپ نے اسے  
 محفوظ راستہ دے دیا۔ آپ دونوں جاؤ گرو ہیں اور  
 دونوں ایک دوسرے سے واقف ہیں لیکن سلطان کو  
 علم نہیں ہے۔“

”تم.....“  
 ”آپ فکر مت کریں۔ میں یہ بات کسی کو نہیں  
 بتاؤں گا کیونکہ اگر آپ کو سزا ہو گئی تو مجھے اور تاشہ کو  
 واپسی کا راستہ نہیں ملے گا۔“  
 یان سو فہر لب سمجھنے چند لمحے اس کو دیکھتی رہی  
 پھر ایک دم وہ ہنس پڑی۔ یکا یک سارا غصہ غائب ہو  
 گیا۔  
 ”تمہیں لگتا ہے میں تم سے ڈرتی ہوں؟“



دلچسپی نہ تھی کیونکہ اس کے خیال میں وہ اپنے ماضی سے واقف تھا۔

پھر وہ شام بھی آگئی جب وہ مراد راجہ کو میز پر لے آیا اور کچھ اپنی منوا کے کچھ اس کی مان لی۔ مراد نے رخصت کے وقت اسے صاف لباس اور گھوڑے سمیت سفر کے لیے زادراہ بھی دیا۔ وہ دونوں محل کے دروازے پہ کھڑے تھے اور مراد اسے بتا رہا تھا کہ اسے کس طرح چابی کی مدد سے جنگل میں اس مقام تک پہنچنا ہے جہاں وہ دروازہ موجود ہے۔

دفعتاً ایک سپاہی مراد راجہ کا گھوڑا لیے قریب آیا تو فاتح چونکا۔

”آپ میرے ساتھ آ رہے ہیں راجہ؟“

جواب مراد کی تیوری چڑھی۔

”کیا تمہیں اس بات پہ اعتراض ہے کہ میں سن باؤ کے گھر سے اپنے صندوق اپنی نگرانی میں وصول کروں یا اپنی بیوی کو الوداع کہہ سکوں؟“

”ہرگز نہیں راجہ۔ میں سورج ڈوبنے کے ٹھیک ایک گھنٹے بعد آپ کو سن باؤ کی گلی کے پاس درختوں کے جھنڈ میں ملوں گا۔“

”کیوں؟ تمہیں کچھ خاص کرنا ہے کیا؟ یا کسی سے ملنا ہے؟“ راجہ نے مسکرا کر بنور اس کی آنکھوں میں دیکھا۔ پھر ارد گرد نگاہ دوڑائی۔

”یقیناً میرے سپاہیوں میں سے کوئی ایک ملے گا وفادار ہوگا اور اس نے تمہیں آنے کا اشارہ کیا ہوگا۔“

”راجہ کو اپنا سونا واپس مل رہا ہے۔ اب راجہ کو شکایت کا حق نہیں ہے۔“

مراد کی مسکراہٹ گہری ہوئی۔ ”جاؤ“ غلام فاتح۔ خدا کرے ملکہ مایوسی میں تمہاری گردن نہ اترا دے۔“

اور ملکہ یان سو فو مایوسی سے زیادہ غصے کی حالت میں تھی۔ اگر اس وقت وہ محل میں ہوتی تو شاید اپنے سپاہیوں کو اس کی گردن مارنے کا حکم دے دیتی لیکن چونکہ اس غلام کو محل میں بلانا پڑھتا تھا اس لیے وہ

”آپ کو مجھ سے ڈرنے کی ضرورت نہیں ہے“ ملکہ۔ میں آپ سے کیا وعدہ نبھاؤں گا۔ آپ کو آپ کا علم مستقبل دکھانے کو دیکھ لیجیے گا۔“

یان سو فو نے اب کی بار پوری گردن جھکا کے ڈول میں موجود پانی کو غور سے دیکھا۔

”میں مستقبل نہیں بتا سکتی۔ جادو صرف ماضی بتا سکتا ہے۔“ اعتراف کیا۔

”اور مستقبل دیکھ لینا کیا ہوتا ہے؟“ اسے کوئی یاد آیا تھا۔

”الوہی تھنہ۔“ وہ اب بھی پانی کو دیکھ رہی تھی۔ ”شہزادی تاشہ نے بھی آپ کے سامنے بہت دفعہ پانی پیا ہوگا۔ ان کا ماضی نہیں پڑھا آپ نے؟“

”وہ جادو گر کی بیٹی ہے۔ میرا علم اس پہ اور اس کے باب پہ نہیں چلی۔ تم البتہ....“ اس نے نظریں اٹھا کے حکمران کے فاتح کو دیکھا۔ ”ایک خود غرض مرد رہے ہو۔“

”اور وہ کیوں؟“

”تم نے ایک عورت سے صرف اس لیے شادی کی تاکہ وہ تمہاری بہن کا خیال رکھ سکے۔ تم اپنے باپ پہ یہ ثابت کرنا چاہتے تھے کہ تم اس سے بہتر ہو۔ تمہیں اپنے باپ سے نفرت تھی۔“

”اور کیا دیکھا آپ نے میرے بارے میں؟“ وہ دلچسپی سے ملکہ کو دیکھ رہا تھا۔

”غلام فاتح....“ وہ اب کے نرمی سے پوئی۔ ”کچھ باتوں کو نہ جانتا ہی اچھا ہوتا ہے۔ میں تمہیں تکلیف میں نہیں ڈالنا چاہتی۔ تم منصوبے پہ دھیان دو۔ باقی سب بھول جاؤ۔ تم کسی دوسرے علاقے سے آئے لگتے ہو جس کے بارے میں میں کچھ نہیں جانتی مگر محبتیں اور نفرتیں ہر علاقے میں ایک سی ہوتی ہیں اس لیے میں تمہارے دل میں کسی کے لیے نفرت نہیں بھرتا چاہتی۔“

یہ وہ آخری بات تھی جو یان سو فو نے اٹھتے وقت کہی تھی۔ وان فاتح نے پھر کوئی سوال نہیں پوچھا۔ اسے ایک جادو گر کی سے اپنے ماضی کی خبر لینے میں

لگتا ہے تمہیں؟“ ملکہ جیکھی نظروں سے اسے دیکھ رہی تھی۔

”مستقبل نہ میں دیکھ سکتا ہوں نہ آپ۔ اس لیے کوشش ہی کر سکتا ہوں۔“

رش بڑھتا جا رہا تھا اور لوگوں کا شور بھی۔

”میں ابھی بھی تمہارا سر قلم کر داسکتی ہوں۔“ وہ برہمی سے اس کو دیکھ کے بولی تو غلام مسکرا کے قریب آیا اور ملکہ کے کان میں سرگوشی کی۔

”یعنی آپ شہزادی تاشہ کو پھر سے غیر شادی شدہ بنا دیں گی؟ اور آپ کو کیا لگتا ہے.... فارغ بن رامزل مرنے سے پہلے اعلانیہ انداز میں لوگوں کو نہیں بتائے گا کہ چینی شہزادی ایک جادوگرنی ہے؟ میں نے ان لوگوں کو آزاد کرایا ہے، ملکہ۔ یہ میرے احسان تلے دے ہیں یہ میرا یقین فوراً کر لیں گے۔“ پھر سیدھا ہوا تو دیکھا ملکہ کا چہرہ غصے اور بے بسی سے تھما رہا تھا۔

”تم نے مجھے دھوکہ دیا ہے۔ تم جانتے تھے میں مر اور راجہ کی تباہی کے لیے وہ جہاز دے رہی ہوں تمہیں اور تم نے مجھے غلط تاثر دیا۔ خیر۔ خوش تو تم بھی نہیں رہو گے اپنے ملک میں۔“ فارغ نے کندھے اچکائے۔

”آپ اپنی فکر کریں، ملکہ۔ آگے آپ کو مراد راجہ سے ایک طویل جنگ لڑنی ہے۔“

سر جھکا کے تعظیم پیش کی اور اگلے قدموں پیچھے ہٹنے لگا۔

”تم میرے دوست نہیں تھے اس لیے اب تمہیں تکلیف پہنچا کے مجھے افسوس نہیں ہوگا۔“

”آپ مجھے نقصان نہیں پہنچا سکتیں۔“

”نقصان نہیں۔ تکلیف کی بات کر رہی ہوں۔

سوچو.... اس وقت تمہارے دل کی کیا حالت ہوگی جب تمہیں معلوم ہوگا کہ....“ وہ بالآخر مسکرائی۔ چنے کے ہالے میں دمکی اس کا چہرہ ذرا شانت ہوا۔

”کہ؟“ فارغ نے ابرو اٹھائی۔

”کہ تمہاری بہن کا خون تمہارے بچوں کی

بندہا ہمارا کے محل سے چند کوس دور بنے بازار میں مل رہے تھے۔ سپاہی فاصلے پہ عام چلیے میں اوھر اوھر کھڑے ہوئے تھے اور وہ دونوں ہندوستانی مسالوں کی ایک دکان کے سامنے کھڑے تھے۔ ملکہ نے مجھ سے چنے کی ٹوپی سے سر ڈھانپ رکھا تھا اور اس کا چہرہ غش و غضب سے سرخ رہا تھا۔

”تم نے وعدہ کیا تھا کہ تم مراد راجہ کو تلاش کر دو گے تباہ کر دو گے۔“ وہ ہتھیلیاں جینے ضبط سے بولی۔

شام ڈھل رہی تھی اور ارد گرد بہت سے تازہ تازہ آزاد ہوئے غلام خوش خوش آتے جاتے دکھائی دے رہے تھے۔ رش بہت تھا اور کان پڑی آواز سنائی نہ دیتی تھی۔ فارغ کو جو با آواز میں کہنا پڑا۔

”میں نے آپ سے ایسا کوئی وعدہ نہیں کیا تھا۔“

”تم خزانہ مراد کو واپس کیسے کر سکتے ہو؟ وہ تمہیں غریبوں کو دینا تھا۔“

”آپ چاہتی ہیں کہ میں وہ خزانہ سن باؤ کو دے دوں تاکہ وہ غریبوں میں بانٹ دے؟ کیا میں اتنا بے وقوف ہوں؟ ہم دونوں کو معلوم ہے کہ سن باؤ وہ خزانہ چین بھیج دے گا۔ اور آپ یہی چاہتی ہیں۔“

”چین بھیجنا مراد راجہ کو لوٹا دینے سے بہتر تھا۔ تم... تم وہ اسے کیسے واپس کر سکتے ہو؟“

”کیونکہ وہ مجھے واپس کا راستہ دے رہا تھا اور صرف وہی دے سکتا تھا۔ میں نے آپ سے تاشہ کو آپ کے راستے سے ہٹانے کا وعدہ کیا تھا، مراد راجہ کو تباہ کرنے کا نہیں۔ آپ کی اور مراد کی جنگ آپ دونوں کا مسئلہ ہے۔ تاشہ اور میں اس کھیل کے لامتناہی کھلاڑی تھے۔ ہمیں اپنے ملک واپس جانا ہے۔“

بازار پہ اندھیرا چھا رہا تھا اور دکانوں کے قفقے روشن ہو رہے تھے۔ آج لوگوں نے مغرب کے ساتھ ہی اپنے گھر نہیں بیٹھے تھے بلکہ وہ غلاموں کے آزاد ہونے کی خوشی میں خوش ہو رہے تھے۔

”اور تم اپنے ملک کے بندہا ہمارا بن جاؤ گے، یہ



جنگل اندر جا رہا تھا اور گھنے درختوں کے باعث چاند دکھائی نہ دیتا تھا۔ وہ ہاتھ میں مشعل لیے آگے چلا گیا۔ دفعتاً ایک درخت کے پاس رکا۔

وہ کوکو کا درخت تھا۔ اس کے چوں کی خوشبو نے ایک دم چار ماہ قبل والا وہ دن یاد کروادیا جب اس نے تالیہ کی سالگرہ پہ اس کو یہ پھل توڑ کے دیا تھا۔ ایک مضموم مسکراہٹ فارح کے لبوں پہ بکھر گئی۔ اس نے ایک پھل توڑا اور تالیہ کے پاس لے آیا۔ وہ اپنے نہیںوں سے بنے جھوٹے پہلے خبر سو رہی تھی۔ وہ کافی دیر اس کے پاس بیٹھا سوچتا رہا کہ اسے کیا کہے۔

وہ اس کو چھوڑنے جا رہا تھا اس لیے وہ اسے نہیں بتا سکتا تھا کہ اس کی بیوی نے ہی اس کی بیٹی کو مارا ہے۔ اور ابھی تک وہ خود بھی پر یقین نہ تھا۔ لیکن اب دل کا بوجھ بڑھتا جا رہا تھا اسے کسی کو تو بتانا تھا۔ کچھ تو بتانا تھا۔ دروازہ پار کرتے ہی وہ سب بھلا دے گا۔ کوئی تو اسے یاد کروانے والا ہونا چاہیے۔ یا اللہ.... اس نے کیا قربان کر دیا؟ یا دعا داشت کا سودا اس وقت اتنا ہنگام نہیں لگا تھا لیکن اب.....؟

کوشش کے باوجود فارح بن راضل اس رات تالیہ کو وہ سب نہیں بتا سکا۔ یہ بہت خطرناک راز تھا۔ مگر... اپنے زمانے میں واپس آنے کے بعد.... ذوالکفلی سے وقت کے تین سوالات سننے ہوئے اس کو احساس ہوا کہ اگر اسے اپنی یادداشت واپس چاہیے تھی تو اسے ”اپنے ساتھ“ موجود شخص سے بھلائی کرنی تھی۔ عصرہ اس کے لیے سب سے اہم شخص نہیں تھی۔ اس کی بیٹی کی قاتل کو اس کے لیے سب سے اہم شخص ہونا بھی نہیں چاہیے۔ اگر اسے کسی کے ساتھ بھلائی کرنی تھی تو وہ تالیہ ہونی چاہیے۔ اگر وہ چلی گئی تو وہ بھی نہیں جان سکے گا کہ اس کی بیٹی کو عصرہ نے کیوں مارا تھا۔ کوئی تو ہونا چاہیے جو اس کے ساتھ غلط ہو اور اسے یاد کروائے۔ خود غرضی ہے تو خود غرضی سہی مگر اب وہ نہیں چاہتا تھا کہ تالیہ اسے بھول جائے۔

ماں کے ہاتھ پہ ہے؟“ چند لمحوں کے لیے وقت بالکل ختم گیا۔ بازار میں بچتے شادیانے... بھانٹ بھانٹ کی بولیاں... سب ایسے خاموش ہوا جیسے لوگوں کی زبانیں چھن گئی ہوں۔

”بھورے بالوں والی عورت ہے تا تمہاری بیوی؟ آخری دفعہ پہاڑوں پہ تمہاری بہن کے ساتھ گئی تھی تو کانوں میں بڑے بڑے موٹی بہن رکھے تھے؟ اور تمہاری بہن سفید گھیر دار لباس پہنے ہوئے تھی؟ اور اس کے اوپر پیلا لباس۔ اس بچی کے لیے جو جلا دی بھیجے گئے تھے وہ تمہاری بیوی نے بھیجے تھے دان فارح۔ ماضی جان لینا مستقبل جان لینے سے زیادہ بڑا عذاب ہے۔ ہے نا؟“

ملکہ نے چنے کی ٹوپی آگے سر کاٹی اور مسکرا کر سر کو خم دیا۔

وان فارح وہیں ساکت کھڑا رہ گیا۔ وہ جا چکی تھی اور وہ اس سے مزے کے سوال بھی نہیں کر سکتا تھا۔ اگر ملکہ جھوٹ بول رہی تھی تو اس کو ان کے لباس کا رنگ کیسے معلوم ہوا؟

اگلے تین دن جب وہ ایڈم اور تالیہ کے ساتھ جنگل میں سفر کر رہا تھا وہ بہت چپ چاپ سا تھا۔ ایڈم اور تالیہ کیا کہہ رہے تھے وہ نہیں سن رہا تھا۔ دماغ میں صرف ایک فقرہ گردش کر رہا تھا۔

”تمہاری بہن کا خون تمہارے بچوں کی ماں کے ہاتھ پہ ہے۔“ وہ بار بار سر جھٹکتا۔ یہ ناممکن ہے۔ عصرہ ایسے نہیں کر سکتی۔ عصرہ کو تو آریانہ سے محبت تھی۔ مگر کیا واقعی؟

بہت سے واقعات آنکھوں کے سامنے سے گزرنے لگے۔ ہر بات میں وہ آریانہ کو فوٹ دیتا تھا اور عصرہ پسپائی اختیار کر لیتی تھی۔ وہ جس پسپائی کو اس کا بڑا اپن سمجھتا تھا وہ اس کے اندر پنتا ہر پلا پودا بن چکی تھی۔ آہستہ آہستہ سب سمجھ میں آنے لگا تھا۔

وہ جنگل میں تھے اور ایڈم اور تالیہ سوچے تھے۔ وہ اپنے انہی خیالات کی رو میں بھٹکتا آگے نکل آیا۔

اس نے ایک سطر لکھ کے ذوالکفل کے حوالے کی۔ وہ اسے ایڈم کو ای میل نہیں کرنا چاہتا تھا۔ وہ ملک کا اگلا وزیر اعظم بنے جا رہا تھا اور یہ راز بہت خطرناک تھا۔

والجی۔ اس نے ایڈم کو ای میل لکھی اور اسے ہر ہفتے تالیہ کے لیے کوکو پھل بھیجنے کی ہدایت کی۔ جب وہ ہر شے بھول چکا ہو گا تو وہ پھل تالیہ کو ان کی جنگل کی آخری گفتگو یاد دلائیں گے۔ اور وہ دوبارہ بھی برائی کے راستے پر نہیں جائے گی۔ صرف وہی اس کی مدد کر سکتی تھی۔

اسے تالیہ مراد سے محبت نہیں تھی۔ یہ بات وہ جانتا تھا۔ تالیہ کو اس سے محبت تھی۔ یہ بات بھی ڈھکی چھپی نہ تھی۔ اور ایڈم کو کس سے محبت تھی وہ اس سے بھی ناواقف نہ تھا۔ پہلے وہ چاہتا تھا کہ تالیہ اور ایڈم اس سے الگ ہو کے اپنی نئی زندگی شروع کریں لیکن آریانہ نے جیسے پہلے بھی اس کی زندگی میں ہر ایک کو پیچھے چھوڑ دیا تھا اب بھی وہی بازی لگتی تھی۔

تالیہ کو اس کے ساتھ رہنا تھا اور اسے تالیہ کے ان دونوں کو ایک دوسرے کی ضرورت تھی۔ چاہے وقت بیت جائے.... چاہے یادیں کھو جائیں.... چاہے چہروں کے نقاب بدل جائیں.... انہیں ایک دوسرے کا ساتھ نہیں چھوڑنا تھا۔

☆☆☆

حالم کے جنگل کے اوپن کچن میں خاموشی چھائی تھی۔ ذاتن منہ کھولے باری باری ان دونوں کے چہرے دیکھ رہی تھی۔ ایڈم جہاں دنگ رہ گیا تھا وہیں شہزادی تاشہ کے اندر جاری تاشہ اور تالیہ کی جنگ ختم ہو چکی تھی اور وہ اپنے دونوں چہروں کو تسلیم کر کے ایک دم شانت نظر آتی تھی۔

”عصرہ محمود نے آریانہ کو قتل کر دیا تھا۔“ اس نے دہرایا تو سنا ناٹوٹا۔ ذاتن نے بے اختیار ماتھے کو چھوا۔

”مگر عصرہ تو آریانہ سے سب سے زیادہ محبت کی دعوے دار تھی۔“

”اور کسی نے مجھے کہا تھا کہ مجھے بہت سے لوگ ملیں گے جن کی زبانیں دل فریب باتیں کہیں گی لیکن مجھے ان کو ان کے اعمال کی بنیاد پر رکھنا ہو گا۔“ تالیہ فیک لگائے اس کاغذ کو تہ کرتے ہوئے کہہ رہی تھی۔ ”عصرہ کی زبان جو بھی کہے اس کا عمل ہمیشہ مختلف رہا ہے۔“

”مختلف کیسے؟“ ذاتن کو اچنبھا ہوا۔ تبھی ایڈم کھوئے کھوئے سے اعزاز میں بولا۔

”مسز عصرہ بظاہر آریانہ سے محبت کی دعوے دار تھیں لیکن آریانہ جس شخص کی بہن تھی انہوں نے اس شخص کو چھ سال تکلیف دیے رکھی۔ اگر انہیں واقعی آریانہ سے لگاؤ ہوتا تو فارخ میں آریانہ کو ڈھونڈتیں اور ان کی تکلیف کا احساس کرتیں۔“

”اسی لیے عصرہ بیگم اس ملک سے بھاگنا چاہتی تھیں۔“ وہ انگلیوں کی پوروں سے کاغذ کو تہ لگا رہی تھی اور گول میز پر بیٹھے دونوں افراد اس کے ہاتھوں کو دیکھ رہے تھے۔ ”تاکہ ماضی کا گناہ کبھی سامنے نہ آجائے اور جب انہیں معلوم ہوا کہ آریانہ تو اس دن مر گئی تھی وہ ایک دم مطمئن ہو گئیں اور فرسٹ لیڈی بننے کے خواب دیکھنے لگیں۔“

”مگر.... فارخ صاحب کو یہ سب کیسے معلوم ہوا؟“ ذاتن نے اسے ٹوکا۔ اب وہ غور سے تالیہ کی آنکھوں میں بھرتے تغر کو دیکھ رہی تھی۔ فارخ کے نام پر تفر میں اضافہ ہوا۔

”وہ ہمیشہ سے خود غرض تھے۔“ تالیہ ایک دم جھج کے بولی۔ ”ان کو یقیناً قدیم ملاکہ میں معلوم ہوا ہوگا یہ سب۔ نہ جانے کیسے۔ اور انہوں نے اس بات کو ہم سے چھپایا مگر جب وہ واپس آنے کے بعد ذوالکفل سے ملے تو انہیں احساس ہوا کہ وہ اکیلے یہ کام نہیں کر سکتے اور تالیہ تو ٹھہری کے ایل کی بہترین انویسٹی گیٹر (لہجہ طنزیہ) ہو تو ایڈم نے بھی چونک کے اسے دیکھا۔ سو مجھے اپنی زندگی سے باندھ دیا تاکہ میں آریانہ کی موت کا راز کھوج کے انہیں یاد کر دوں۔“

”خود غرض، راجا خود غرض، از انہیں یاد کر دوں۔“



وہ۔“ اس نے کاغذ کو مردہ کے زور سے زمین پہ مارا۔  
 ”یہ خود غرضی نہیں ہے، چے تالیہ۔“ وہ نرمی سے  
 بولا۔ ”یہ محبت ہے۔ آریا نہ ان کی بیٹی تھی۔ انہوں  
 نے ہم دونوں کو داپسی کا راستہ دینے کے لیے وہ سب  
 بھول جانے کا انتخاب کیا تھا۔ تو کیا ہمارا فرض نہیں  
 بنا کہ ہم ان کی بیٹی کا قاتل ان کو یاد کروائیں؟“  
 داتن نے ٹھور کے ایڈم کو دیکھا مگر وہ تالیہ کی  
 طرف متوجہ تھا۔ تالیہ کا تو جیسے دل ہی ٹوٹ گیا تھا۔  
 ”اب تک مجھے لگا تھا ان کو شاید مجھ سے کوئی  
 لگاؤ ہو۔۔۔ میری کوئی اہمیت ہو۔۔۔ مگر نہیں۔ انہوں نے  
 مجھے اپنے ساتھ صرف ضرورت کے لیے باندھا اور  
 میں نے۔۔۔۔۔ میں نے ان کے لیے ہر شے واؤ یہ لگا  
 دی۔ میں نے اپنا چہرہ بھی میڈیا کے سامنے عیاں کر  
 دیا جو کہ ایک اسکا مر کا چہرہ ہے۔ کسی نے مجھے پہچان  
 لیا، کسی نے نقیشت کی تو میرا کیا ہوگا؟“  
 ”بالکل۔ وہ ایک خود غرضی انسان ہے اور۔۔۔۔۔“  
 داتن نے زور و شور سے تائید کرنی چاہی تو ایڈم نے  
 تیزی سے بات کالی۔  
 ”انہوں نے نہیں کہا تھا کہ آپ ان کی باڈی  
 وومن بنیں۔ ساتھ رہنے کے بہت طریقے ہوتے  
 ہیں۔ یہ آپ کی اپنی مرضی تھی۔ اور اب ان کو خود غرض  
 کہنا چھوڑ دیں، چے تالیہ۔ کیا انہوں نے ہمارے  
 لیے کچھ نہیں کیا؟ ہم اس دروازے کے بار آپ کے  
 خزانے کے لیے گئے تھے، ان کی وجہ سے نہیں مگر یہ  
 ان کا پلان تھا جو ہمیں وہاں سے نکال کے لایا ہے۔  
 جنگل میں ہمیں ہمت دلانے والا اور ملا کے میں ہمیں  
 سکھانے والا وان فارغ تھا۔ انہوں نے ہمیں اپنا  
 بہترین ورژن بننا سکھایا ہے۔“  
 تالیہ نے شکوہ کناں نظروں سے اسے دیکھا۔  
 ”تم خود ہی تو کہتے تھے کہ جب وہ میرا ساتھ  
 چھوڑ دیں گے تو میرا دل ٹوٹ جائے گا۔“  
 ”تب کہتا تھا جب وہ ساتھ چھوڑنے والے  
 تھے۔ جب نہیں چھوڑا تو کہنے کی وجہ نہیں رہی۔“  
 داتن نے میز کے نیچے سے ایڈم کے جوتے کو

پیر مارا مگر وہ متوجہ نہیں ہوا۔  
 ”وہ یہ سب مجھے براہ راست بھی بتا سکتے تھے۔  
 ایک ای میل کر دیتے۔ ایک خط لکھ دیتے۔ اتنی  
 پہیلیاں کیوں رکھیں؟“  
 ایڈم بن محمد سو کواریت سے مسکرایا۔  
 ”وان فارغ کب کوئی بات براہ راست کہتے  
 ہیں؟ وہ تو ہمیشہ کوئی کہانی سناتے ہیں۔ اپنا جواب  
 سننے والے کو خود غلطیاشا ہوتا ہے۔ اب بھی انہوں نے  
 ایک پہیلی چھوڑی تھی۔“ (دور پڑے ہوئے کاغذ کی  
 طرف اشارہ کیا۔) ”آپ چاہیں تو اس کو نہ حل  
 کریں۔ یہ آپ کی اپنی چوائس تھی۔“  
 ”تو اب میں کیا کروں؟ ان کی انویسٹی گیٹر  
 بن جاؤں؟“ وہ تڑپ کے بولی۔ اسے بہت غصہ اور  
 بہت دکھ تھا۔ ”مجھے کیا ان کی بیٹی کو جس نے بھی مارا  
 وہ میرا مسئلہ نہیں ہے۔“  
 ”مگر مسز عصرہ تو ہیں نا آپ کا مسئلہ۔ آپ کو وہ  
 بری لگتی ہیں اور آپ سے ان کا یہ نیا اچھا روپ بھی  
 ہضم نہیں ہوا ہے۔ میں یہ بھی جانتا ہوں کہ آپ ان  
 سے جلیس ہیں۔“  
 ”ایڈم۔۔۔۔۔ اس نے چھری اٹھائی تو وہ جلدی  
 سے بولا۔  
 ”آپ اس جلیسی کو اپنی طاقت کیوں نہیں بنا  
 لیتیں؟“ (تالیہ نے دھیرے سے چھری واپس  
 رکھی۔)  
 ”تم چاہتے ہو میں عصرہ کو ایکسپوز کروں؟“  
 خفگی سے اسے دیکھا۔  
 ”میں چاہتا ہوں کہ آپ اپنے ساتھ موجود  
 شخص کو بھلائی پہنچائیں۔ وہ شخص سب سے اہم ہے  
 اس کو بھلائی پہنچانا سب سے اہم ہے، اور یہ کام  
 کرنے کا سب سے اہم وقت ابھی ہے۔ آپ یہ  
 کریں گی تو آپ کی یادداشت واپس آجائے گی۔“  
 وہ رسان سے سمجھا رہا تھا اور داتن دانت پیستے  
 ہوئے اسے گھور رہی تھی۔  
 ”میری یادداشت آدمی تو آدمی چکی ہے اور باقی

اس زندگی میں نہ دھکیلو جس میں تکلیف ہی تکلیف ہے۔“

”ان کو وان فاتح سے محبت ہے۔ کسی کو unlove کرنا آسان نہیں ہوتا، داتن۔ آسان کیا یہ تو ممکن ہی نہیں ہے۔“

”مگر چھوڑا تو جا سکتا ہے نا۔ تم اسے فاتح کو چھوڑنے دیتے۔ یہ سب کہنے کی کیا ضرورت تھی؟“

”کیونکہ میں نے سچا انسان رہنا چاہتا ہوں داتن۔“ وہ زخمی مسکراہٹ سے بولا۔ ”اور سچا انسان خوشی اور غمی دونوں حالتوں میں سچ بولتا ہے۔ میں نے فاتح صاحب کی حمایت نہیں کی۔ میں نے صرف سچ بولا ہے۔“

وہ اٹھ کھڑا ہوا تو داتن نے دیکھا کہ اس کے کندھے ڈھلکے ہوئے تھے اور چہرے پہ بے پناہ تکلیف تھی۔

”تم جانتے ہو تمہارا یہ سچ اسے عمرہ کو فاتح کی زندگی سے نکالنے اور اپنی جگہ حاصل کرنے کی امید تھما دے گا اور تمہاری تکلیف بڑھ جائے گی۔“

”اللہ نے سچائی کے ساتھ فوری راحت کا وعدہ کیا بھی نہیں ہے۔ سچائی میں بقاء ہے کامیابی ہے دل کا سکون ہے مگر ضروری نہیں ہے کہ اس میں خوشی بھی ہو۔ سچائی قیمتی چیز ہے اور قیمتی چیزوں کے لیے تکلیفیں جھیلنی پڑتی ہیں۔“

وہ یہ کہہ کے آگے بڑھا اور زمین پہ گرا کاغذ اٹھایا۔ کھول کے اسے سیدھا کیا اور جیب میں ڈال دیا۔

”جو میں نے ملا کہ میں سیکھا ہے، میں اسے بھلانا نہیں چاہتا کیونکہ مجھے یاد کروانے والا کوئی نہیں آئے گا۔“

”اور کیا وان فاتح نے خود بھی ملا کہ میں کچھ سیکھا تھا؟“ وہ تندہی سے بولی۔

”بالکل۔ مگر انہیں تب بھی یہ معلوم نہیں تھا جب ان کی یادیں ان کے پاس تھیں اور ناب معلوم ہے۔“ وہ داتن کو دیکھے بغیر باہر کی طرف بڑھ گیا۔

معلوم کرنے میں مجھے دلچسپی نہیں ہے۔“ ”جو ہمیں معلوم ہوتا ہے سچے تالیہ، وہ ہمیشہ ہماری جان بچاتا ہے۔ ہو سکتا ہے آپ کی کہانی میں ابھی بھی کچھ ایسا ہو جسے معلوم کرنا آپ کے لیے ضروری ہو۔“

”ہونہر۔ مجھے نہیں یاد کرنا قدیم ملا کہ کو۔“ شہزادی نے نخوت سے سر جھکا۔

”ابھی تک آپ وان فاتح کی مدد اس لیے کر رہی تھیں کیونکہ آپ کو لگتا تھا وہ آپ کو ”اپنے لیے“ اپنے ساتھ رکھنا چاہتے ہیں۔ اب آپ کو معلوم ہوا ہے کہ وہ آپ کو اپنی مدد کے لیے ساتھ رکھنا چاہتے ہیں تو آپ خود غرضی دکھا کے ان کو چھوڑ دیں گی؟ جس شہزادی ناش کو میں جانتا ہوں جس کے قصے میں نے بگاریا ملا یوں میں لکھے تھے وہ خود غرض نہیں تھی۔“

”ظاہر ہے۔“ وہ سر جھکتے ہوئے اٹھی اور کندھے اچکائے۔ ”تم یہ نہیں کہو گے تو اور کون کہے گا۔“ وہ کرسی دھکیل کے اٹھی اور سیڑھیوں کی طرف بڑھ گئی۔ وہ سارے دن کی تھکی ہماری آئی تھی لہذا اب فریٹش ہونے جا رہی تھی۔

ادھر اس کے کمرے کا دروازہ بند ہونے کی آواز آئی تو داتن غصے سے ایڈم کی طرف کھڑی جواب گردن جھکائے ہوئے تھا۔

”تم وان فاتح کی اتنی حمایت کیوں کر رہے تھے؟“ اداس لوجوان نے چلیں اٹھائیں اور سو گواریت سے اسے دیکھا۔

”میں سچ بول رہا تھا۔ ایک باپ کا اپنی بیٹی کے قاتل کو ڈھونڈنے کے لیے کچھ کرنا خود غرضی نہیں ہوتی۔“

”وہ بالآخر وان فاتح سے متنفر ہوئی تھی اور تم اس موقع کو استعمال کر سکتے تھے۔ اف ایڈم اف۔“ داتن نے منہ پھینچیں۔ ”فاتح سب بھلا چکا ہے وہ اب بھی یقین نہیں کرے گا کہ عمرہ اس کی بیٹی کی قاتل ہے۔ وہ دونوں میاں بیوی اب صلح کر چکے ہیں۔ تالیہ اپنی زندگی میں واپس آ سکتی ہے۔ تم اس کو



مجھے تمہارے پیچھے آنا چاہیے یا وہاں فاتح کو اس کے حال پہ چھوڑ دینا چاہیے؟

اس نے سکھار میز پہ رکھا فون اٹھایا اور اسکرین روشن کی تو ذوالکفلی کا پیغام جگمگا رہا تھا۔

”ذال فاتح کی ولادت سے چند قطرے کم ہوئے ہیں۔ اسے ابھی کچھ یاد نہیں آئے گا سوائے ٹوٹے خیالوں اور بکھرے خوابوں کی صورت کے۔

چناؤ کا اختیار اب بھی تمہارے پاس ہے پتہ کی تالیہ۔ تم اس بوتل کو تلف کر کے اس کے ذہن کی تختی کو صاف کر سکتی ہو۔ کیونکہ جیسے جیسے اسے اگلے سوالوں کے جواب ملیں گے اس کی تکلیف بڑھتی جائے گی۔

تمہاری تکلیف اور تمہارے خوابوں نے تمہیں دیوانہ کر کے قدیم ملاک میں پہنچا دیا تھا۔ سوچو اس کے خواب اس کے ساتھ کیا کریں گے؟“

اس نے دیر سے فون رکھ دیا۔ پھر پلکیں اٹھا کے اپنے عکس کو اجنبیت سے دیکھا۔

اسے اپنی خواب دیکھنے کی صلاحیت واپس کب ملی تھی؟ جب اس نے سات برس پہلے یہ فیصلہ کیا تھا کہ وہ اپنے ماضی کو بھلا کے اس شخص کو اہم جانے کی جواب اس کے ساتھ ہے۔ اس کا شوہر۔

سات برس اس کے خواب اسے جانی کا راستہ دکھاتے رہے تھے اور ماضی کے وہ چند ٹکڑے جو اس کو آج تک دکھائی دیے تھے وہ انیر پوٹ پہ کیے اس ایک فیصلے کا نتیجہ تھے۔

اس کا کیا مطلب تھا؟

یہی کہ تالیہ مراد نے آج تک مکمل طور پر ان تین سوالوں کے جواب نہیں پائے تھے۔ اور آج اسے ان کو پانا تھا۔

ایسپ کی مدد میں زبردستی کمرے میں بکھری تھی اور شہزادی اسٹول پہ بیٹھی اپنے عکس کو دیکھ رہی تھی۔

(انسان کی زندگی میں سب سے اہم شخص کون ہونا چاہیے؟

انسان کی زندگی میں سب سے اہم کام کون سا

حالم کا بنگلہ اب خاموش تھا اور ایڈم سامنے سڑک پہ چلتا جا رہا تھا۔ اس کے کندھے ڈھلکے تھے اور چہرہ مغموم تھا۔

داتن نے اتنے دن سے اس کے اندر ناممکن کی امید جگا دی تھی۔ مورخ کو شہزادی مل سکتی تھی۔ اگر مورخ شاہی قبائلیں لے اور دربار میں اعلا عہدہ حاصل کر لے تو وہ شہزادی کے قاتل ہو جائے گا۔

لیکن جانے کیوں شہزادیوں کو صرف غلام ہی پسند آتے تھے۔

اس کا بہت مشکل سے تندرست ہونا ایک دفعہ پھر سے بری طرح ٹوٹ گیا تھا۔

وہ ساری دنیا بھی پھر لے یا سارے زمانے کی کتابیں پڑھ لے اسے تالیہ مراد جیسی لڑکی بھی نہیں ملے گی۔

تالیہ مراد سے زندگی میں آپ ایک دفعہ ہی ملتے ہیں اور پھر اس جیسی محبت دوبارہ کسی سے نہیں کر سکتے۔

☆☆☆

تالیہ اور اپنے کمرے میں آئینے کے سامنے بیٹھی تھی۔ سنہری بال اب کھول کے شانوں پہ پھیلا رکھے تھے اور جھپتی نظریں اپنے عکس پہ جمی تھیں۔

مدھم ایسپ کے باعث کمرہ نیم اندھیر سا تھا۔ وہ عکس کو دیکھنے کے باوجود نہیں دیکھ رہی تھی۔ ذہن کے پردے پہ وہ سارے لمحے چل رہے تھے جب وہ عمرہ سے پہلی دفعہ ملی۔۔۔ وہ فاتح کو لے کر اس ملک سے جانے کے لیے کتنی بے چین تھی۔ اس نے تالیہ کو فائل والے قفسے میں پھنسانے کی بھی کوشش کی اور اب جب وہ ایک دم اچھی ہوئی تو کیا تھا جو تالیہ مراد کو اس سے بے زار کر رہا تھا؟ شاید وہ اب خود ہی بولنے لگی تھی اور سچے لوگوں کو قدرت کی طرف سے یہ رعایت مل جاتی ہے کہ انہیں جھوٹوں کے جھوٹ ہضم نہیں ہوتے۔

”عمرہ محدود۔۔۔ تم نے ایک پیاری سی بچی کو کیوں مارا؟ تم اصل میں کون ہو؟ کیا چاہتی ہو؟ کیا

ہوئے۔

یہی کہ تالیہ مراد نے آج تک مکمل طور پر ان تین سوالوں کے جواب نہیں پائے تھے۔ اور آج اسے ان کو پانا تھا۔

ایسپ کی مدد میں زبردستی کمرے میں بکھری تھی اور شہزادی اسٹول پہ بیٹھی اپنے عکس کو دیکھ رہی تھی۔

(انسان کی زندگی میں سب سے اہم شخص کون ہونا چاہیے؟

انسان کی زندگی میں سب سے اہم کام کون سا

کی یادداشتیں تلف نہ کرو مگر ابھی انڈر گراؤنڈ ہو جاؤ۔  
وہ وزیر اعظم بن جائے دس ماہ یا سال کے اندر اندر تم  
واپس آ جانا اور اس کی مدد کرنا۔“

(انسان کی زندگی میں کسی بھی کام کا سب سے  
اہم وقت کون سا ہوتا ہے؟)  
”نہیں ذوالکفلی۔“ شہزادی نے خود کو دیکھتے  
گردن دائیں بائیں ہلائی۔ ”جو کرتا ہے ”ابھی“ کرتا  
ہے۔“

”تالیہ.....“ وہ جیسے غمگین ہوا۔ ”کاش تم نے  
اپنے تینوں سوالوں کے جواب نہ حاصل کیے  
ہوتے۔ تم نے اپنی زندگی مزید مشکل بنا دی ہے۔“  
”میرے ماضی میں ایسا کچھ نہیں ہے جس کو یاد  
کرنے سے مجھے فرق پڑے یا وہ مجھے پہلے سے معلوم  
نہ ہو۔ میری فکر مت کریں۔“ اس نے بے نیازی  
سے کہہ کے فون رکھ دیا۔ پھر برش اٹھا کے آہستہ  
آہستہ بالوں میں پھیرنے لگی۔

ویسے بھی ایک بچی کے بچپن کے چند فراموش  
کردہ سالوں میں ایسا کیا ہو سکتا تھا جواب اس کی  
زندگی پر اثر انداز ہو؟ وہ اتنی دد رنگل آئی تھی کہ اب  
اسے فرق نہیں پڑتا تھا۔

یہ تالیہ بہت مراد کی خوش فہمی کی آخری رات  
تھی۔

☆☆☆

فارج کی آنکھ فجر کے قریب ایک جھٹکے سے  
کھلی۔ اگلے ہی لمحے وہ تیزی سے اٹھ بیٹھا۔ پہلے تو  
ماؤں ہوئے ذہن سے ادھر ادھر دیکھا۔ وہ کہاں  
تھا؟ اپنے کمر کے ماسٹر بیڈ روم میں۔ اے سی کی ٹھنڈ  
میں..... بے خبر سوئی عصر کے قریب..... اس نے گہری  
سانس لی۔

تو وہ سب خواب تھا مگر عجیب سا خواب تھا۔  
اس نے خود کو جنگل میں دیکھا تھا۔ جس اور  
گہری میں پیسے سے شرابور..... درختوں کے درمیان  
ایک گھٹنوں کے بل زمین پر بیٹھی روتی ہوئی  
لڑکی..... سنہرے بال..... کچڑا لود پڑے..... وہ اسے

دہنا چاہیے؟  
کسی کام کو کرنے کا سب سے اہم وقت کون سا  
ہونا چاہیے؟)

”تم خود سب سے اہم ہو تالیہ۔“ اندر سے کسی  
نے جھنجھوڑا۔ ”تمہیں دان فارج کو چھوڑ کے کچھ عرصہ  
انڈر گراؤنڈ چلے جانا چاہیے یا کسی دوسرے ملک۔  
تجربہ رے خلاف نفیث شروع ہو چکی ہے۔ بھاگ جاؤ  
یہاں سے تالیہ۔“

(انسان کی زندگی میں سب سے اہم شخص کون  
ہونا چاہیے؟)

اس نے فون اٹھا لیا اور کال ملا کے اسپیکر آن  
کیا۔ پھر آئینے میں خود کو دیکھتی، موبائل ہتھیلی پہ  
اٹھائے بولی۔

”میں ان یادداشتوں کو تلف کر کے یہاں سے  
نہیں بھاگوں گی۔ مجھے ان سے ہزار گلے ہیں  
ذوالکفلی، مگر جس شخص سے وفاداری کا عہد کیا تھا  
جس کی سیمین مجھ پہ انحصار کر رہی ہے میں الیکشن سے  
پہلے ان کو چھوڑ جاؤں؟ ہرگز نہیں۔ میں ان کو نہیں  
چھوڑوں گی۔ وہ میرے لیے اس وقت سب سے  
اہم ہیں۔ خود سے بھی زیادہ۔“

(انسان کی زندگی میں سب سے اہم کام کون  
سا ہوتا ہے؟)

”پتری تالیہ..... اس کے ساتھ رہنا تمہارے  
اوپر مصیبتیں لا سکتا ہے۔“ وہ فکر مند تھا یا شاید بن رہا  
تھا۔

”تالیہ کے پاس ہمیشہ پلان ہوتا ہے۔ اور اس  
وقت اپنے ساتھ موجود شخص کو بھلائی پہنچانا میرے  
لیے سب سے اہم ہے۔“ وہ اپنے عکس کو دیکھتے  
ہوئے تکلف سے بولی۔ نگاہوں کے سامنے اپنی  
تمام شناختیں، تمام چہرے، حلیے اور چوریاں گھوم  
رہی تھیں۔ اگر نفیث کرنے والوں نے پیچھا نہ چھوڑا  
تو.....؟

مگر اس نے سر جھٹک دیا۔  
”میں تمہارے لیے فکر مند ہوں تالیہ۔ تم اس



کہتا ہے کوئی خواہش کرو اور وہ کہتی ہے کہ اسے جا کلیٹ کھانی ہے تب وہ اسے وہ پھل دیتا ہے۔ اس پھل کی خوشبو اسے اب تک محسوس ہو رہی تھی۔ اور جنگل کی گری بھی۔

وہ ہاتھ روم میں آیا اور آئینے میں خود کو دیکھتے ہوئے چہرے پہ بانی ڈالا۔ خواب ابھی تک ذہن میں تازہ تھا۔ وہ گڑ کی تالیہ تھی اور وہ پھل.... پھل نہ جانے کون سا تھا۔ مگر وہ اپنی چیف آف اسٹاف کو خواب میں کسی مہنگی ورلڈ میں کیول دیکھ رہا تھا؟ یا اللہ کیا یہ بڑھتی عمر کا اثر تھا یا ایک خوبصورت عورت کے ساتھ کام کرنے کا نقصان؟

اس نے سر جھٹکا اور زور سے تویلیے سے چہرہ رگڑا۔ شاید اسے ڈر تھا کہ اس خواب کا نشان کوئی اس کے چہرے پہ نہ دیکھ لے۔

صبح تانتے کی میز پہ وہ سوٹ اور ٹائی میں ملبوس پلیٹ کی طرف متوجہ تھا اور عصرہ غور سے اسے دیکھ رہی تھی۔ وہ جوڑا باندھے کانوں میں موٹی پہنے نیلے اسکرٹ بلاؤز میں ملبوس تھی۔ خود بھی کہیں جانے کے لیے تیار لگتی تھی۔ آج کل اس کی مصروفیات بھی بڑھ گئی تھیں۔

”تم نیند میں ڈسٹرب لگ رہے تھے۔“ دفعتاً اس نے تریوڑ کا شربت گلاس میں اٹھیلے ہوئے غور سے دان فارغ کو دیکھا۔

اس نے پلیٹ پہ جھکے چھری کانٹے سے انڈا توڑتے ہوئے شانے اچکائے۔

”اچھا... مجھے پتا نہیں چلا۔“

(ہاں تمہیں پتا نہیں چلا کہ تم نیند میں ”میک لورڈش، تالیہ!“ بڑبڑا رہے تھے؟) اس نے اندر ہی اندر بل کھاتے سوچا مگر بظاہر مسکراتی رہی۔

”مجھے لگا کوئی برا خواب دیکھ لیا ہے۔“

”مجھے کھلی آنکھوں والے خوابوں کی عادت ہے۔“ مسکرا کے شانے اچکائے تو عصرہ نے گہری نظروں سے اسے دیکھا۔

(تردید نہیں کی۔ واہ۔)

بچے اسکول جا چکے تھے اس لیے وہ دونوں ناشتے کی طویل میز پہ تنہا بیٹھے تھے۔ ملازم ناشتہ لگا کے ہٹ چکے تھے۔ کھڑکی سے باہر اس کی کار کے ساتھ ڈرائیور قبر (جو ادھا باڈی میں بھی تھا) اور گارڈز کھڑے نظر آتے تھے۔

”تالیہ آج نہیں آئی۔ وہ اب اکثر نہیں آتی۔“ عصرہ نے کھڑکی کو دیکھتے ہوئے کان کے موٹی پہ انگلی پھیرتے ہوئے پوچھا۔

”اخشہ ناشتہ میں دلچسپی رکھتا ہے۔ میں نے کل اسے کہا کہ وہ اس سے بات کر لے۔“ اس نے صرف تالیہ کا نام سنا تو جیسے بتانا یاد آیا۔

”اس کا نام تالیہ ہے‘ فارغ... اور وہ تو شادی شدہ ہے۔ نہیں؟“ محل سے یاد دلایا۔

”اس نے ایک روز مجھے بتایا تھا کہ اس کی شادی ختم ہونے والی ہے۔“

”چلو اچھا ہے کہ وہ اپنے مسئلے بتاتی رہتی ہے۔ اچھے کوئیکز کو ایک دوسرے کا یونہی خیال رکھنا چاہیے۔“

مسکرا کے سادگی سے کہہ رہی تھی۔ فارغ اب میکین سے ہاتھ پونچھ رہا تھا۔ اس کی نظریں پلیٹ پہ تھیں اور عصرہ کی چبھتی نظریں اس کی آنکھوں پہ جمی تھیں۔

”میرا فون چارج ہو گیا ہو تو لے آؤ۔“ وہ کرسی دھکیل کے اٹھا اور کوٹ پہنتے ہوئے یاد دلایا۔ عصرہ کی بات کو نظر انداز کیا۔ مگر وہ دیکھ سکتی تھی کہ اس کی گردن میں کٹمی سی ابھر کے معدوم ہوئی تھی۔ کوئی تو چور تھا دان فارغ کے دل میں۔

وہ اندر آئی اور اس کا فون بیڈ کی سائیڈ ٹیبل سے اٹھایا۔ چارجر پین نکالی تو اسکرین روشن ہوئی۔ عصرہ نے لمحے بھر کو سوچا پھر گول بین دیا۔ پرانا پاسورڈ درج کیا۔ 2580۔ اوپر سے نیچے ظہار کی صورت۔ مگر فون نے کھلنے سے انکار کر دیا۔

”تم نے پاسورڈ بدل دیا ہے فون کا؟ مجھے کال کرنے کے لیے ٹھونپنا پڑا تو کھلا نہیں۔“

کر دی۔“ وہ اب سنبھلے ہوئے انداز میں بالوں کو واپس لپیٹ رہی تھی۔

”میں نے تمہیں اپنی دوست بنایا تاکہ تم اشعر کی زندگی کی ساتھی بن سکو لیکن تم تو میرے ہی ساتھی کے پیچھے پڑ گئیں۔ میری نظروں سے کچھ بھی ڈھکا چھپا نہیں ہے۔ یاد رکھنا“ فارح صرف عصرہ کا رہے گا۔ اگر نہیں تو پھر کسی کا نہیں ہو سکے گا۔“

اس نے کس کے جوڑا بنایا، پھر چہرے پہ میک اپ فکس کرنا سیکھا اور مسکرائی۔ خوبصورت سیاسی بیوی کی رکی مسکراہٹ۔ اور پرس اٹھالیا۔

وہ آج پھر ایک جگہ مدعو تھی اور اسے اپنے اس کردار کو بخوبی بھانا تھا۔

دان فارح کے لیے نہیں۔ خود اپنے لیے۔

☆☆☆

لفٹ اوپر کی طرف گاڑا مزن تھی۔ بارین نیشٹل کا آفس چند منزلیں دور رہ گیا تھا۔ اندر تنہا کھڑی تالیہ منزلوں کے بدلتے نمبرز دیکھ رہی تھی۔ اسے لائن نہیں کے اوپر اس نے سیاہ کوٹ پہن رکھا تھا اور بالوں کی مانگ نکال کے پونی بنا رکھی تھی۔ چہرہ مطمئن اور پرسکون تھا۔ وہ ابھی نیند لے کر ابھی تھی اور کسی خواب، کسی یادداشت نے اسے نہیں ستایا تھا۔

لفٹ کے دروازے کھلے تو اس نے آفس کی لابی میں قدم رکھا۔ سامنے ریسیپشن ڈیسک پہ اس کی جانب پشت کیے کھڑا اشعر۔ ریسیپشن سے کچھ کہہ رہا تھا۔ کسی خیال کے تحت مڑا تو تالیہ پہ نظر پڑی۔

وہ بھی اس کے عین سامنے آگے رک گئی۔ نظریں اس کی گردن پہ لگے کٹ پہ ٹھہر گئیں۔ پھر اس کے چہرے کو دیکھا۔

اشعر محمود کے پاس کہنے کو کچھ نہیں تھا۔ وہ خاموشی سے راستہ دینے کے لیے ہٹ گیا تو وہ آگے بڑھ گئی۔ اشعر بھی پیچھے آیا۔ وہ یقیناً اپنے آفس جا رہا تھا۔

تالیہ آگے چلتی اس کے ہی آفس کے دروازے پہ جا رہی اور پھر اس کی طرف گھومی۔ وہ

”پتا نہیں۔ تاشہ پاسورڈز بدلتی رہتی ہے اور اپنی وائرس ڈاؤن رہتی ہے تاکہ فون ہیک نہ ہو۔ میں تو فنگر پرنٹ سے کھولتا ہوں۔“ اس نے سرسری سا کہتے ہوئے فون لیا اور لاپروڈانی سے جیب میں ڈالتا۔ کوٹ کی نادیہ سلوٹیں درست کرتا آگے بڑھ گیا۔ عصرہ طنزیہ مسکرا دی۔

اس کے جانے کے بعد وہ کمرے میں آئی، دروازہ بند کیا، اور غصے سے کلب کوچ کے دیوار پہ مارا۔ سارے بال آبشار کی طرح کمر پہ گرتے چلے گئے۔

”تاشہ... تاشہ... تاشہ...“ اس نے دونوں مٹھیاں کنپٹیوں پہ رکھ لیں اور دلی آواز میں چلائی۔ ”میری آدمی عمر آریانہ آریانہ سنتے بیت گئی اور اب یہ تاشہ...“

دیوار پہ لگے بیضوی آئینے میں وہ غیض و غضب کی تصویر بنی نظر آ رہی تھی۔

”وہ سمجھتا ہے کہ تالیہ اور اس کے درمیان جو بھی چلتا رہے، وہ میرے سامنے اپنا ”ایماندار اور سچا“ امیج قائم رکھے گا؟ وہ سمجھتا ہے کہ میں بے وقوف ہوں؟“

وہ قدم قدم چلتی قریب آئی اور اپنے عکس کو دیکھا۔ بھگی آنکھوں نے کاجل کو پھلادیا تھا اور بال شانوں پہ بکھرے تھے۔ اس نے کلیمز کی بوتل پوروں پہ اینٹیلی اوپر جاسے آنکھوں تلے لگایا۔

”فارح راحل... میں تمہارا پردہ چاک کر کے دکھاؤں گی۔ بس اس الیکشن کو گزر جائے دو۔“

وہ آٹھ سو اب آنکھ کے کنارے صاف کر رہی تھی۔

”میں بے وقوف عورتوں کی طرح روز روز تم پہ شک نہیں کروں گی۔ میں ثبوت کے ساتھ ایک ہی دفعہ تمہیں شرمندہ کر دوں گی۔ تب تک جتنے تعلقات نبھانے ہیں تالیہ مراد سے نباہ لو۔“ رگڑ کے کاجل صاف کیا تو آنکھیں سرخ پڑنے لگیں۔

”اور تالیہ مراد... میں نے تمہیں سمجھنے میں دیر



اسے عجیب سا لگا تھا مگر تالیہ ویسی ہی تھی جیسی ہمیشہ  
 ہوتی تھی۔ دیکھ کے اچھا لگا تھا۔  
 وہ آگے بڑھ گئی تو اس نے بٹاشت سے پکارا۔  
 ”کانفرنس روم میں آجانیئے، جے تالیہ۔ پاس  
 پہنچنے والے ہیں۔ ایک ضروری امر زیر غور ہے۔“  
 وہ مڑی نہیں، بس سر ہلا کے آگے چلتی گئی۔

☆☆☆

سوپ پارلر اس صبح قدرے ویران پڑا تھا  
 کیونکہ ”کئے“ دیر سے بیدار ہونے والی قوم تھی اور  
 ایسی جگہوں پہ رش دوپہر کے بعد ہی بڑھتا تھا۔ فی  
 الوقت میزیں خالی دکھائی دے رہی تھیں۔ ایسے میں  
 ریسپنشنٹ ہو یا سوپ لگا لڑکا، سب کن انگیوں  
 سے درمیانی میز پہ بیٹھے بوڑھے شیف کو نوادار  
 آدمیوں سے بات کرتے دیکھ رہے تھے۔  
 براہیکو ٹر احمد نظام آگے کو جھکے شیف کی  
 آنکھوں کو پڑھ رہے تھے اور ساتھ بیٹھا انوسٹی  
 گیزر باری باری دونوں کو دیکھتا تھا۔  
 بوڑھا شیف ہاتھ میں پکڑی اٹاراج تصویر کو  
 دیکھ رہا تھا۔

”یہ لڑکی... آپ پوچھ رہے ہیں کہ یہ ہمارے  
 پاس کام کرتی تھی یا نہیں؟“  
 ”میں کورٹ سے ایک آرڈر لائے آپ کے  
 ریسٹوران کے ارد گرد تمام دکانوں کے سی سی ٹی وی  
 فوٹیج نکلاوا سکا ہوں، شیف صاحب۔ لیکن میں نے  
 سوچا کہ پہلے آپ سے پوچھ لوں تاکہ...“  
 ”تو پوچھیے نا۔“ شیف نے مسکرا کے تصویر  
 واپس رکھی اور پیچھے کو ہٹ کے بیٹھا۔

”یہ لڑکی تالیہ مراد اس ریسٹوران میں جاب  
 کرتی تھی کیا؟“ براہیکو ٹر نے غور سے اس کی  
 آنکھوں میں دیکھ کے پوچھا۔

”جی۔ بالکل۔ اس نے چند ماہ یہاں جاب کی  
 تھی۔ کیا آپ کو کاغذی ثبوت بھی فراہم کر دوں؟“  
 شیف کا جواب براہیکو ٹر کے لیے غیر متوقع  
 تھا۔ انہوں نے چونک کے انوسٹی گیزر کو دیکھا۔ وہ

چونکا۔  
 ”کل رات کے لیے سوری ایش۔“ وہ مصالحتی  
 مگر سنجیدہ انداز میں بولی۔ ”مجھے اتنی جارحیت کا  
 مظاہرہ نہیں کرنا چاہیے تھا۔“  
 وہ دونوں اس کے آفس کے دروازے کے  
 سامنے کھڑے تھے اور فی الوقت راہداری میں کوئی نہ  
 تھا۔

”بالکل۔ آپ کو نہیں کرنا چاہیے تھا مگر...“ وہ  
 اس کی معذرت پہ متعجب ہوا تھا۔ ”آپ کا غصہ فطری  
 تھا۔“

”خیر... اب وہ معاملہ سیٹل ہو چکا ہے۔ میں  
 نے عصرہ سے بات کر لی تھی۔ وہ بھی اپنے عمل پہ  
 شرمندہ تھیں۔ ان کو افسوس ہے کہ انہوں نے آپ  
 سے ایسا کام کیوں کر دیا۔“ وہ سادگی سے کہہ رہی  
 تھی۔

اشعر نے گہری سانس بھری۔

”ان کا تصور نہیں ہے وہ صرف...“  
 ”تصور آپ دونوں کا ہے، ایش۔ مجھے گلہ  
 صرف یہ ہے کہ آپ لوگ ڈائریکٹ صوفیہ رٹن کے  
 پاس چلے گئے۔ اگر آپ کو مجھ سے مسئلہ تھا تو آپ  
 میرے پاس آتے، ایک دفعہ تو مجھ سے کہتے کہ تالیہ تم  
 پہ جاب چھوڑ دو، ہم تمہیں اپنے ارد گرد بڑا شٹ نہیں  
 کر سکتے۔ کہہ کے تو دیکھتے۔“ وہ دکھ سے بولی تو اشعر  
 نے مزید تعجب سے اسے دیکھا۔

”میں آپ سے یہ کہتا تو آپ کیا کرتیں؟“  
 ”میں کیا کرتی؟“ وہ دو قدم آگے آئی اور اس  
 کی آنکھوں میں دیکھتے ہوئے سر گھٹکی۔

”میں آپ کی شرک پہ خنجر رکھ کے کہتی کہ تالیہ  
 مراد اس آفس سے کہیں نہیں جائے گی اور اگر کسی نے  
 اسے نکالنے کی کوشش کی تو وہ جان سے جائے گا۔“  
 پھر اس کی گردن کی طرف اشارہ کیا۔ ”مگر اس کے  
 لیے سوری۔“

اشعر کا تعجب غفا ہوا۔ لیوں پہ زخمی مسکراہٹ در  
 آئی۔ لمبے بھر کو اس کا معذرت خواہانہ انداز دیکھ کے

پارٹی کی وجہ سائٹ پہ جا کے اپنا شناختی کارڈ نمبر درج کر کے کسی ایک امیدوار کو ووٹ دینا تھا۔ چونکہ یہ انتخاب سوشل میڈیا کے ذریعے ہوتا تھا، اس لیے اس کی ساری مہم بھی سوشل میڈیا پہ چلائی جا رہی تھی۔ اس وقت اسکرین پہ ان کے سامنے حاکی کے فیس بک پیج پہ اپ لوڈ کی گئی ایک ویڈیو دکھائی جا رہی تھی جس میں حاکی اور اس کی بیوی اپرن پہنے کسی مسجد کے باہر گھسیاس پہ کھڑے چادل پلیٹوں میں بھر بھر کے بچوں میں تقسیم کر رہے تھے۔ یہ کسی چیریٹی ایونٹ کی ویڈیو تھی جس میں (بقول رپورٹ کے) وہ میاں بیوی باقاعدگی سے حصہ لیتے تھے۔ کیونٹی سروس کی اس خوبصورت مثال کو وہاں جہوم میں کھڑے۔۔۔ لوگ سراہ رہے تھے۔ باری باری یتیم بچے اپنا پیالہ لاتے اور سیاستدان صاحب مسکرا کے اس کو چادلوں سے بھر دیتے۔

ہرگز رتے بچے کے ساتھ وان فاتح کے ماتھے کے بلوں میں اضافہ ہو رہا تھا۔

اشعر نے ریوٹ اٹھا کے اسکرین بجھائی اور کرسی فاتح کی طرف گھمائی جو ناخوش لگ رہا تھا۔  
”حاکی کبھی یتیم خانوں کا دورہ نہیں کرتا۔ میں اسے جانتا ہوں۔“

”ہم سب اسے جانتے ہیں آنگ۔ مگر آپ کی چائے والی ویڈیو اتنی مشہور ہوئی کہ حاکی کو یہ اسٹنٹ کرنا پڑا۔“

”یعنی حاکی نے ہماری نقل کی ہے۔ واؤ۔“ وہ سر جھٹک کے بولی تو فاتح نے نظروں کا رخ پھیر کے اسے دیکھا۔ وہ سنہرے بالوں کی بچ کی مانگ نکال کے پونی بنائے سیاہ کوٹ میں سنجیدہ سی الگ رہی تھی۔ اس کے ذہن میں صبح دیکھا گیا خواب ابھرا۔ کچھڑ اور سرخ مٹی سے لت پت چہرے والی ٹالیہ جسے وہ جھٹک کے کہہ رہا تھا۔

”کوئی خواہش کرو۔“

اس پھل کی خوشبو ابھی تک اس کے نعتوں میں محسوس ہوتی تھی....

جی سیدھا ہو کے بیٹھ گیا۔  
”بالکل۔ مجھے تمام ڈینا چاہیے۔ ایک ایک چیز۔“

”میں ہر چیز نکال لاتا ہوں۔ اور ہاں... وہ اس ریستوران کے علاوہ تنگو کامل کے گھر بھی کام کرتی تھی۔ ان سے واقف ہیں آپ؟ وہ ان کی ملازمہ تھی۔“

”نہیں۔ ان کا کوئی ایڈریس وغیرہ ہے آپ کے پاس؟“ پراسکیوٹر احمد نظام بالکل سیدھے ہو چکے تھے۔ ان کا جوش بڑھتا جا رہا تھا۔

”بالکل ہے۔ میں انہی لاتا ہوں۔“ شیف سادگی سے کہتا اٹھ کھڑا ہوا۔

ریپشنسٹ سوچر زوئیرز سب کن انکھوں سے ان افراد کو دیکھ رہے تھے جواب دہی دہی پر جوش سرگوشیوں میں مصروف ہو چکے تھے۔ بالآخر ان کے ہاتھ ایک ٹھوس ثبوت لگا تھا۔

☆☆☆

کانفرنس روم میں اس وقت محض وہ تینوں موجود تھے۔ فاتح کھڑا دیوار پہ نصب اسکرین کو دیکھ رہا تھا جبکہ تالیہ اور اشعر اس کے دائیں بائیں کرسیوں پہ بیٹھے تھے۔ آفس کی ایک مصروف فوج کا آغاز ہو چکا تھا اور اسکرین پہ حاکی کو دکھایا جا رہا تھا۔ حاکی درمیانے قد والا سیاستدان تھا جو پارٹی انتخابات میں وان فاتح کا مخالف امیدوار تھا۔

بارین نیشل کے صدر کے لیے ہر پانچ سال بعد ایکٹن (چناؤ) منعقد کیا جاتا تھا۔ جو محض صدر بننا پارٹی کی حکومت آنے پہ اسی کو وزیراعظم بنایا جاتا تھا۔ چونکہ پارٹی اس وقت اپوزیشن میں تھی اس لیے سرکاری وی وی چینلوں پر این کے انتخابات کی کوریج نہیں کرتے تھے۔ یہ انتخابات عام انتخابات کی طرح پولنگ اسٹیشنز پہ بلیٹ پیپر کے ذریعے نہیں ہوتے تھے بلکہ اس میں صرف ان ڈھائی لاکھ لوگوں نے حصہ لیا تھا جو پارٹی کے ممبرز تھے۔

ایکشن والے دن ان ممبرز نے اپنے فون سے



فاتح نے سر جھٹکا اور مینٹنگ پہ توجہ دی۔  
تالیہ کہہ رہی تھی۔ ”اور اب حاکی کی ویڈیو بھی  
مشہور ہو رہی ہے۔ سوشل میڈیا پہ لوگ اچھی چیز کم  
اور مشہور چیز زیادہ دیکھتے ہیں۔“

”ہاں تو ٹھیک ہے۔“ اشعر نے ہاتھ  
جھاڑے۔ ”ہم کوئی نیا اسٹنٹ کر لیتے ہیں جو اس  
ویڈیو کو مائد کر دے۔“  
مگر فاتح نے سختی سے نفی میں سر ہلایا۔ دونوں  
پہلوؤں پہ ہاتھ جمائے کھڑا وہ اکتایا ہوا لٹکا تھا۔

”کسی کی لکیر کو چھوٹا کرنے کے لیے اسے کاٹنا  
ضروری نہیں ہوتا۔ اس سے بڑی لکیر لگانی پڑتی  
ہے۔ اس سے مقابلے کے بجائے اس سے بہتر کام  
کرنے کی کوشش کرو۔“ وہ ناخوشی سے کہہ کے مڑا اور  
دروازے سے باہر نکل گیا۔  
اشعر نے بے اختیار تالیہ کو دیکھا۔

”میں یہی تو کہہ رہا تھا۔ ہم اس سے بہتر  
اسٹنٹ کر سکتے ہیں۔“

وہ سر جھٹکے فولڈر میں کاغذات ڈالنے لگی۔  
”ان کو اسٹنٹ کرنا پسند نہیں ہے۔ ہم ان کی مرضی  
کے بغیر کچھ نہیں کر سکتے۔“

”جائے کا امثال بھی تو ہم نے ان کو بغیر  
بتائے منتخب کیا تھا“ چہ تالیہ۔

”تب ہم ٹیم تھے اور ہم میں سے کسی ایک نے  
دوسرے سے غداری کی کوشش نہیں کی تھی۔“  
کھٹاک سے فولڈر بند کیا اور جیج کے بولی۔

”وان فاتح نے مجھے کہا تھا کہ اگر میں آپ  
سے بہتر تعلقات کا خواہاں ہوں تو مجھے آپ سے جیج  
بول کے تمام معاملات درست کر لینے چاہئیں۔ پہلی  
دفعہ میں نے ان کی نصیحت مانی اور اس کا نقصان ہی  
ہوا۔“ دونوں ہوا۔

(بہتر تعلقات؟) وہ لمحے بھر کو نہ رہ گئی۔ اشعر  
نے پہلی دفعہ اتنے ڈائریکٹ انداز میں بات کی  
تھی۔ تو کیا وہ اور فاتح اسے ڈسکس کرتے رہے  
تھے؟

”یہ نصیحت آپ کو وان فاتح نے کی تھی؟“ اس  
کے گال سرخ ہوئے۔  
”بالکل۔ آپ ان سے کفرم کر لیجیے۔“ وہ تنہی  
سے کہہ کے اٹھا اور آگے بڑھ گیا۔

باہر نکلا تو فاتح راہداری میں جا رہا تھا۔ ساتھ  
ہی فون پہ کچھ ٹائپ بھی کر رہا تھا۔ کن اکھیوں سے  
اسے آتے دیکھا تو سرسری سا پوچھا۔  
”تم نے ناشہ سے اپنے معاملات درست کر  
لیے؟“

”نہیں۔ مزید بگڑ گئے ہیں۔ اب وہ میری شکل  
بھی نہیں دیکھنا چاہتی۔“  
اشعر کڑواہٹ سے کہہ کے آگے بڑھ گیا تو وہ  
چونک کے اسے جاتے دیکھنے لگا۔  
صبح تک اسے لگا تھا کہ ”اشعر اور تالیہ“ کا ایک  
ہونا ”ممکن“ ہے مگر یہاں تو....؟

خیر.... اسے دکھ نہیں ہوا تھا۔ پتا نہیں کیوں۔  
محض شانے اچکائے اور اپنے آفس کی طرف بڑھ  
گیا۔  
دروازے پہ وہ ٹھہرا۔ تالیہ کی میز کرسی اس کے  
آفس کے باہر چھٹی تھی اور اس پہ اس کی چیزیں رکھی  
تھیں۔

وہاں کوئی مانوس خوشبو اس کے نتھنوں سے  
نکل رہی تھی۔ چونک کے میز کو دیکھا جس پہ ایک چھوٹی  
ٹوکری میں تین کوکو فرڈٹ رکھے تھے۔  
کسی سحر زدہ لمحے کے زیر اثر فاتح نے ہاتھ  
بڑھایا اور ایک پھل اٹھایا۔ اس پھل کی کھردری جلد  
رنگ.... سب دی تھا۔

”کھائیں گے؟“ تالیہ کی آواز پہ چونکا۔  
وہ ہال کی چونک پہ کٹری مسکرا کے اسے دیکھ  
رہی تھی۔ فاتح نے انہوں کہتے ہوئے آہستہ سے  
پھل رکھ دیا۔

”یہ دی پھل ہے نا جو تمہارا شوہر تمہیں بھیجتا  
ہے۔“ سرسری سا پوچھا۔  
وہ آگے آئی اور اپنی چیزیں میز پہ رکھیں۔ پھر

ان کو ترتیب سے رکھنے لگی۔ سر جھکانے سے سنہری پونی دائیں بائیں جھونے لگی تھی۔

”جی۔ اسے لگتا ہے مجھے یہ بہت پسند ہیں۔“  
”تو نہیں پسند کیا؟“

تالیہ نے آنکھیں اٹھا کے اسے دیکھا۔ ”ہر چیز کا ایک وقت ہوتا ہے جس میں وہ اچھی لگتی ہے۔ بار بار دہرانے سے وہ اپنا اثر کھو دیتی ہے۔ مجھے یہ پھل صرف تب اچھا لگا تھا جب.... خیر۔“ اس نے سر جھکا۔ جنگل والا واقعہ یاد آیا تھا۔

”جب؟“

”میری سالگرہ یہ اس نے مجھ سے میری خواہش پوچھی تو میں نے کہا کہ مجھے چاکلیٹ کھانی ہے اور اس نے یہ پھل لا دیا۔ اس کے اندر کا گودا اس وقت چاکلیٹ جیسا لگا تھا۔ اب نہیں لگتا۔“  
”اس نے چاکلیٹ کیوں نہیں دی؟“

تالیہ نے سر اٹھا کے اسے دیکھا اور سادگی سے بولی۔ ”کیونکہ ہم اس وقت جنگل میں تھے سر.... اور جنگلوں میں پسند کی چیزیں نہیں ملتیں۔“

لحے بھر کو ان فارغ سا کرت رہ گیا۔ پلک تک نہ جھپک سکا۔

عجیب De Ja vu (ایسی صورت حال جو لگے کہ ایسا پہلے بھی ہو چکا ہے) جیسا احساس تھا جو اس کو اپنی پلیٹ میں لیے ہوئے تھا۔ کچھ ایسا ہی دیکھا تھا اس نے خواب میں؟  
پھر بدلتے وقت وہ مسکرایا اور ”ہوں“ کہہ کے آگے بڑھ گیا۔

(شاید اس نے مجھے یہ کہانی پہلے بھی سنا ہو تھی میرا لاشعور اسے خواب کی صورت میں سامنے لے آیا ہو۔ میں چیزیں جھوننے لگا ہوں۔ شاید میں بوڑھا ہو رہا ہوں۔) اس نے ذہن سے ہر خیال کو جھٹکتے ہوئے خود کو تسلی دی۔

جتنا وہ اس خواب کو یاد کرنے کی کوشش کرتا اتنا وہ ذہن سے جھوٹے لگتا۔

تالیہ نے کن انکھوں سے اسے اندر جاتے

دیکھا اور سوچا۔ (کیا اسے کچھ یاد آیا تھا؟ اس نے اسی پھل کے بارے میں کیوں پوچھا؟ شاید ایسے ہی۔) وہ مشکوک سی نظروں سے بند دروازے کو دیکھتی اپنی چیزیں سمیٹ رہی تھی۔

☆☆☆

ایڈم بن محمد کے چھوٹے سے گھر کے باغیچے میں مرغی گھاس چکتی دکھائی دیتی تھی۔ اس کے چوزے اب بڑے ہو چکے تھے اور چوں چوں کرتے اس کے آگے پیچھے دوڑ رہے تھے۔ برآمدہ خالی پڑا تھا اور راہداری کا دروازہ کھلا تھا۔ کچن سے مسالوں کی خوشبو اور برتنوں کے کھڑکنے کی آوازیں آرہی تھیں۔

بھاری بھر کم داتن شاپنگ بیگز اٹھائے برآمدے میں کھڑی تھی۔ زور سے سلام جھاڑا تو ایڈم کی ماں تو لیے سے ہاتھ پوچھتی راہداری میں آئی اور تعجب سے اسے دیکھا۔

”میں لیانہ صابری ہوں۔ ایڈم سے ملتا ہے۔“  
ماں نے اچھٹے سے اس ڈھیلے سے جے میں ملبوس فرہہ عورت کو دیکھا جس کے ٹھنڈے بال کدھوں تک آتے تھے اور وہ اسے دیکھ کے پلٹیں جھپکا جھپکا کے مسکرائی تھی۔

”میں ایڈم کو بلاتی ہوں۔“ وہ اسے سر سے ہنر تک دیکھتی اندر چلی گئی۔

ایڈم کاغذوں کا ڈھیر پھیلائے بیڈ پر بیٹھا تھا۔ پین سے مختلف جگہوں پر نشان لگا رہا تھا۔ ماں اس کے سر پر جا کے غرائی۔

”یہ تم سے ملے عجیب عجیب لوگ کیوں ہر روز چلے آتے ہیں؟“

”اب کون آیا ہے؟“

”ایک امیر سی عورت۔“ ماں کی نظروں میں اس کے ہاتھوں میں پکڑے ڈیزائنز شاپنگ کے بیگز گھوم گئے۔

ایڈم نے گہری سانس لے کر کاغذ اکٹھے کیے۔ لیوں پہ مسکراہٹ درآئی تھی۔

”وہ ایک شہزادہ کی جیسی خوب صورت اور رحم



دل لڑکی ہے ایبو۔ اس میں عجیب کیا ہے۔“  
پھر سر اٹھایا تو ماں بے یقینی سے اسے گھور رہی تھی۔ وہ چونکا۔

”چے تالیہ آئی ہیں نا؟“ ایبو نے دائیں بائیں نفی میں گردن ہلائی تو وہ کاغذ چھوڑ کے تیزی سے باہر بھاگا۔

برآمدے میں آرام کرسی پہ داتن چیروں کی قینچی جمائے بیٹھی موسم سے لطف اندوز ہو رہی تھی۔ میز پہ شاؤپنگ بیک رکھے تھے۔

وہ کمر پہ ہاتھ جمائے اس کے سامنے آکھڑا ہوا تو دھوپ کا راستہ رک گیا۔

”یہ آپ کیا اٹھالائی ہیں۔“  
داتن نے ماتھے پہ ہاتھ کا چھٹا بنا کے مسکراتے ہوئے اسے دیکھا۔ ”میں چاہتی ہوں کہ تم جتنے اچھے نظر آسکتے ہو اتنے نظر بھی آؤ۔“

ایڈم کے ہاتھ پہلوؤں میں جا کرے۔ حیران ساہو کے اس کے سامنے کرسی بچھ کے بیٹھا۔

”آپ مجھ سے کیا کروانا چاہ رہی ہیں۔“  
”تم نے کچھ نہیں کرنا۔ تم اب ایک معروف اخبار کے رپورٹر ہو۔ میں چاہتی ہوں کہ تم سلیبزیٹی رپورٹر بن جاؤ۔ ویسے تو اپنی کسٹمنٹس کی میں فیس لیا کرتی ہوں لیکن تم تالیہ کے دوست ہو تو تمہیں میں معاف کرتی ہوں۔“

شان بے نیازی سے ہاتھ جھلایا۔ ایڈم نے آنکھیں سکوڑ کے اسے دیکھا اور پھر آگے کوچک کے ان بیگز میں جھانکا۔

”برائنڈ سٹ“ جوئے شرٹس، گھڑی۔ اور یہ ہیر موڈ پر فیموز۔ اف داتن.... اس سب کی کیا ضرورت تھی۔“ وہ شرمندہ ہوا۔

”یہ سب ضروری ہے اور اب تم میرے ساتھ میری دوست کے سیلون چل رہے ہو جہاں تمہارا نیا ہیر کٹ کیا جائے گا، تمہیں گروم کیا جائے گا، تمہیں بڑے اسٹریز کی طرح اوڑھنا پہنا سکھایا جائے گا۔ پھر تم جم جاؤ گے۔ گو کہ تم پتلے ہو مگر تمہیں خلیپ میں

آنے کی ضرورت ہے۔ اور پھر....“  
”آپ مجھے چے تالیہ کے قابل بنانا چاہتی ہیں؟“ وہ زحی سا مسکرایا تو داتن نے گہری سانس لی۔

”تم کسی بھی طرح وان فارخ سے کم نہیں ہو۔ کپڑوں جوتوں سے بہت فرق پڑتا ہے۔ ابھی وان فارخ کو عام سالباس پہنا دو تو کوئی اسے دیکھے گا بھی نہیں۔“

”وہ جیا میں معمولی لباس پہن کے ہی جائے بنایا کرتے تھے اور چے تالیہ ان کے علاوہ کسی کو نہیں دیکھا کرتی تھیں۔“

اس کی مسکراہٹ کا زخمی پن گہرا ہوا۔ داتن نے گہری سانس لی اور آگے ہو کر سنجیدگی سے اسے دیکھا۔

”تم ایمان داری سے اسے حاصل کرنا چاہتے تھے نا؟ ایمان داری میں مشقت ہے۔ اور قیمتی انسان مشقت کے بغیر نہیں حاصل کیے جاسکتے۔ ایڈم بن محمد۔ خود پہ محنت کرو اور اپنی ذات میں اعتماد لاؤ۔ اگر اس کے بعد بھی وہ تمہیں ٹھکرا دے تو قسمت کو الزام دینا، خود کو نہیں۔ کیونکہ جب انسان خود کو الزام دینے لگے تو رشتہ ٹوٹنے کے ٹم کو سر دائیہ کرنا مشکل ہو جاتا ہے۔“  
وہ چند لمحے اداسی سے اسے دیکھے مگر مسکرا کے سر ہلایا۔ ”اوکے۔ تو اب ہم سیلون چل رہے ہیں؟“

”ہاں اب ہم سیلون چل رہے ہیں۔“ داتن بھی مسکرا کے اٹھ کھڑی ہوئی۔

اگر اسے تالیہ کی نظیروں میں خود کو کسی قابل بنانے کے لیے محنت کرنی تھی تو وہ کرے گا۔

اگر زندگی چانس کا دوسرا نام ہے تو ایک چانس وہ بھی لے گا۔ گھر سے نکلے وقت اس نے طے کر لیا تھا۔

☆☆☆

وان فارخ کی رہائش گاہ کا گیٹ کھلتا تھا اور اندر ایک کار جانی دکھائی دے رہی تھی۔ عصرہ محمود جو کہ

ابھی اسی تیار ہو کے پورچ میں آئی تھی اندر آتی کار کو دیکھ کے وہیں ٹھہر گئی۔ ڈرائیور اس کے لیے دروازہ کھولے کھڑا انتظار تھا اور وہ اس کار کو رکھتے ہوئے دیکھ رہی تھی جس کے اندر راسخ بیٹھا تھا۔  
”تم کہیں جا رہی تھیں؟“

وہ کار سے باہر نکلا اور اس کی طرف آیا۔ عصرہ کو دیکھتے ہی نظروں میں ستائش در آئی تھی۔ ہنر اکرت بلاؤز کے اوپر زرد اسٹول سر پہ اوڑھے وہ کانوں میں ہیرے پہنے بہت بادقار لگ رہی تھی۔ آنکھیں البتہ مشکوک انداز میں اس پہ جمی تھیں۔  
”ہاں۔ دن میں کئی جگہوں پہ جانا پڑتا ہے۔ تم اس وقت یہاں؟“

وہ ناشتے کے وقت آیا کرتا تھا یا رات میں۔ یوں کام کے اوقات میں کب آتا تھا۔  
”فون پہ بات کرنا مناسب نہیں تھا۔ اس لیے خود آ گیا۔“ ساتھ ہی اشعر نے ہاتھ کے خفیف سے اشارے سے ارد گرد کھڑے گاؤں اور ڈرائیور کو دور جانے کا کہا۔ وہ فوراً وہاں سے ہٹ گئے۔ اب وہ دونوں عصرہ کی کار کے پاس آئے سانسے کھڑے تھے۔

”وہ بہت ناراض ہے مجھ سے“ کا کا۔ ہمیں اس کے خلاف یہ چال نہیں چلنی چاہیے تھی۔  
”کون؟“ عصرہ نے انھیں سے اسے دیکھا۔  
”تالیہ اور کون۔“ پھر وہ ٹھنکا۔ ”اس نے مجھے بتایا ہے کہ آپ نے آج اسے خود سارے معاملے سے آگاہ کر دیا ہے کہ صوفیہ رحمن کے پاس عثمان کو بھیجے کا آئیڈیا آپ کا تھا۔“

”یا اللہ! ایش!“ عصرہ دنگ رہ گئی۔ ”میری تو اس سے کل سے بات ہی نہیں ہوئی۔“  
اشعر نے گہری سانس لی۔  
”مجھے شک تھا۔“

”ایش تم کیا کہہ رہے ہو۔ تالیہ کو کیسے معلوم ہوا کہ ہم اس کے خلاف تفتیش شروع کر داریے تھے؟“  
”ظاہر ہے میں نے بتایا تھا مگر آپ کا نام نہیں

لیا تھا۔۔۔۔۔“ اس نے سمجھ کے سر جھٹکا۔ ”اس نے خود ہی بھانپ لیا کہ اس میں آپ کا ہاتھ ہے۔ بہر حال ہمیں یہ نہیں کرنا چاہیے تھا اور۔۔۔۔۔“  
لیکن عصرہ کی سوئی ایک ہی بات پہ انکس گئی تھی۔

”تم نے اسے۔۔۔۔۔ تم نے اسے خود بتا دیا؟“  
اس نے بے یقینی سے اسے دیکھا۔ ”مگر کیوں ایش؟“  
اشعر نے کار سے ٹیک لگائی اور شانے اچکائے۔

”آبگ نے مجھے کہا تھا کہ اگر میں اسے اپنی زندگی میں شامل کرنا چاہتا ہوں تو مجھے اس سے سچ بولنا چاہیے۔“

”سچ“ مائی فٹ۔ ”وہ ایک دم غصے سے غرائی۔“  
”تم نے فارح کو تو نہیں بتانا؟“  
”نہیں۔۔۔۔۔ اور میرا نہیں خیال“ وہ ان کو بتائے گی۔

”تم کس دنیا میں رہتے ہو اشعر محمود؟ یا اللہ۔۔۔۔۔ یا اللہ!“ لال بھجھو کا چہرے کے ساتھ عصرہ دبا دبا چلائی۔ اس کا بس نہیں چل رہا تھا وہ اشعر کا منہ نوج لے۔

”وہ دونوں تمہیں بے وقوف بنا رہے ہیں۔ وہ لڑکی یہاں کیریر بنانے نہیں آئی۔ وہ فارح بن راجزل کو حاصل کرنے آئی ہے۔ وہ۔۔۔۔۔ وہ حکار gold-digger میرے شوہر کے پیچھے ہے تمہارے نہیں۔“

اشعر ایک دم سیدھا ہوا۔ اس پہ جیسے کسی نے ٹھنڈے پانی کی پالی الٹ دی تھی۔  
”واٹ؟“

”تم ان کے ساتھ رہتے ہو اور تمہیں کچھ محسوس نہیں ہوا؟ کہاں کیا میرا عیار اور شاطر بھائی؟ اور کہاں سے آگیا یہ بے وقوف مرد جس کی آنکھوں پہ تالیہ مراد نامی پٹی بندھ گئی ہے؟“ وہ پھنکار رہی تھی اور وہ سن سا کھڑا تھا۔



”فاتح آجنگ اور تالیہ....“ اسے یقین نہیں آ رہا تھا۔

”اپنی آنکھوں سے یہ پٹی اتار دو اور اپنے اورو گرد دیکھو! ایش۔ وہ دونوں ہمارے ساتھ کھیل کھیل رہے ہیں۔ جب اس نظر سے دیکھو گے تو سب بھڑک اُٹھیں گے۔“ غصے سے بولتے ہوئے اس نے ڈرائیور کو آواز دی تو اشعر دیر سے ایک طرف ہٹا۔

”اپنی کار ہٹاؤ۔ مجھے ایک سیمینار میں جانا ہے۔ سارا موڈ بر باد کر دیا تم نے میرا۔“ وہ برہمی سے کہتی اب اندر بیٹھ رہی تھی۔

”اے سی چلاؤ۔ فل۔“

ڈرائیور نے کار باہر نکالی تو پیچھے بیٹھی عمرہ نے نخوت سے کہا اور کھڑکی سے باہر دیکھنے لگی۔

اشعر کی بے دقتی نے تالیہ مراد کو عمرہ محمود کی راہ دکھا دی تھی۔ تالیہ جانتی تھی کہ اشعر یہ کہانی عمرہ سے کفر مفرور کرے گا۔

یہ اس کی عمرہ کے لیے دھکی تھی۔ وہ آخر کیا ثابت کرنا چاہتی تھی؟

اے سی کے باوجود عمرہ کو ٹھنڈے پسینے آ رہے تھے۔ ذہن کا پردہ خوف اور طیش کے بادلوں میں دھندلا ہو رہا تھا۔

☆☆☆

آج کے ایل بہ بارش نہیں برسی تھی اور فضا شدید جس آلودگی، بھری دو پہر میں باہر پھرتے لوگ پسینے میں نہائے ہوئے تھے۔ البتہ عمارتوں کے اندر اے سی کے باعث ماحول بہتر تھا۔

ایسے میں داتن اور ایڈم ایک ٹھنڈے ریسٹوران میں بیٹھے تھے۔ داتن میڈیکارڈ لیے آرڈر کر رہی تھی اور وہ سامنے بیٹھا سوچ میں گم دکھائی دیتا تھا۔ ویٹرس اس کے سامنے کھڑی آرڈر نوٹ کر رہی تھی۔ سس کی آستینیں چھوٹی تھیں اور گندی بازو دکھائی دے رہے تھے۔

”اور کچھ لوگے؟“ داتن نے فیاضی سے کارڈ

رکھ کے اسے مخاطب کیا تو ویٹرس اس کی طرف مگھوی۔ ایڈم مسکرا کے نفی میں سر ہلانے لگا، پھر چوڑا اور لڑکی کے بازو کو دیکھا۔ اس پہ تین سرخ نشان تھے جیسے کسی نے ہاتھ سے زور سے پکڑا ہو اور انگلیاں نشان چھوڑ گئی ہوں۔

”کسی نے مارا ہے تمہیں؟“

لڑکی چنگی۔ فوراً اپنے بازو کو دیکھا اور پھر اسے پیچھے کر لیا۔

”آپ کچھ مزید لیں گے سر؟“ ڈرا برہمی سے پوچھا تو ایڈم نے غور سے اس کے چہرے کو دیکھتے ہوئے نفی میں سر ہلایا۔ وہ خفت سے اسے گھورتے ہوئے وہاں سے چلی گئی۔

”ہر جگہ انویسٹی کیلئے جرنلسٹ نہ بن جایا کرو لڑکے۔“ داتن نے ٹوکا تو وہ سیدھا ہوا اور مسکرا کے شانے اچکائے۔

”کچھ عادتیں زندگی کے ساتھ ہی جاتی ہیں۔“

”اسی عادت نے تمہیں تالیہ مراد سے متعارف کروایا تھا۔ تم نے بدلے ہوئے حلیے میں بھی پہچان لیا تھا کہ وہ تنگو کامل کی ملازمہ ہے۔ تم اپنا آئی کیو ٹیسٹ کیوں نہیں کرواتے؟“

”تاکہ جے تالیہ کو متاثر کر سکوں؟ جانے دیں داتن۔“ اس نے مسکرا کے پانی کا گلاس اٹھایا۔ جانتا تھا داتن اس وقت اس کو تالیہ کے ساتھ سیٹ کرنے کی بھرپور کوشش میں لگی تھی۔

”ڈین براؤن کے نوٹس میں ذہین لوگوں کا آئی کیو 170 یا 190 سے بھی اوپر ہوتا ہے، مگر شکر ہے تالیہ نے ڈین براؤن کو نہیں پڑھا۔ اگر تمہارا 160 بھی ہو تو وہ متاثر ہو جائے گی۔“

”آپ یہ سب کیوں کر رہی ہیں؟“ وہ سنجیدہ ہوا۔ ”ابھی آپ مجھے سیلون لے جائیں گی، پھر جم..... یہ سب کر کے آپ کو کیا ملے گا؟“

”تمہیں بھر کمیز پہ خاموشی چھائی۔ پھر داتن نے ایک ٹھنڈی سائس بھری۔

”تالیہ کی زندگی میں صرف ایک آدمی تھا.....

سچی..... چونکہ اس کو جانتا تھا نہ اس سے محبت کرتا تھا۔  
 ہمدان فارغ آیا جو اسے جان کے بھول گیا مگر محبت  
 نہ کر سکا۔ تم وہ پہلے انسان ہو جو اس کو جاننے کے  
 باوجود اس کی محبت میں گرفتار ہو۔ میں نہیں چاہتی کہ  
 ایسا اس انسان کو ایک الوٹن کے پیچھے کھودے۔“  
 ”او کے۔ ابھی سیلون کی اپائنٹمنٹ میں وقت  
 ہے اس لیے آپ کو تھوڑا بریف کر دوں۔“ وہ اپنا فون  
 روکنے لگا تو داتن نے اچنبھے سے ابرو اچکائے۔  
 ”کس بارے میں؟“

”اوہو۔ اس آدمی کا فون چوری کر کے جوڈیٹا  
 ڈا ہے۔۔۔ اس بارے میں۔“

”اوہ اچھا۔ وہ بورنگ کام۔“ لیانا صابری نے  
 بھائی روکی۔ وہ دونوں جانتے تھے کہ وہ اس کا ساتھ  
 تالیہ کے لیے دے رہی تھی نہ کہ کسی وکیل کے فون  
 کے راز پانے کے لیے۔ مگر چونکہ وہ نوجوان پر جوش  
 سا اس کو تیار رہا تھا تو وہ بخیرہ شکل بنائے سننے لگی۔  
 ”یہ اپنی فرم کا بہت قابل وکیل ہے اور اس کی  
 ای میلز میں مجھے کچھ گروپ ای میلز ملی ہیں جو فرم کے  
 دیگر حکماء اور اس کے درمیان ہیں۔ میں نے تمام ای  
 میلز کو شروع میں ہی ڈاؤن لوڈ کر لیا تھا کیونکہ اب  
 تک وہ اپنا پاس ورڈ بدل چکا ہے۔“  
 ”اچھا سنی ای میلز وہ ہیں؟“

”گزشتہ تین سال کی تقریباً ڈیڑھ لاکھ ورک  
 ای میلز۔ اف ان کی زبان اتنی مشکل ہے کہ سمجھ میں  
 ہی نہیں آ رہا ان کے ساتھ کیا کروں۔ مگر ایک آئیڈیا  
 ہے ذہن میں۔“ وہ جیسے آئیڈیا بتانے میں متامل تھا۔  
 ”ایک آئیڈیا میرے ذہن میں بھی ہے اور وہ  
 یہ ہے کہ کھانا اچکا ہے اس لیے ابھی بس اسے کھاتے  
 ہیں۔“ داتن ویٹرس کو کھانا لاتے دیکھ کے سیدھی  
 ہوئی۔ بوریت اور نیندور بھاگنے لگی۔

لڑکی ٹرے لیے ان کے پاس آئی اور باری  
 باری دونوں پلیٹرز زان کے سامنے رکھنے لگی۔ ایلم پھر  
 سے اس کے بازو کو دیکھنے لگا، البتہ ویٹرس نے اس  
 سے نظر نہیں ملائی۔ وہ چلی گئی تو اس نے کھانے کی

طرف ہاتھ نہیں بڑھایا۔ چپ ہنسا رہا۔  
 ”فکرنہ کر ڈبل میں دوں گی۔“ داتن نے اس  
 کا پلیٹر اس کے قریب کر کے یاد دلایا۔  
 ”وہ اس کا شوہر ہوگا۔“  
 ”کون؟“

”وہ جس نے اسے مارا ہے وہ کوئی قریبی شخص  
 ہوگا۔ یقیناً شوہر۔“ وہ ٹھہر ٹھہر کے بول رہا تھا۔  
 لیانا نے برا منہ بنا کے پہلے اسے دیکھا پھر  
 اشتہا انگیز لذیذ کھانوں کو جو ان کے سامنے رکھے  
 تھے۔

”ایلم دنیا میں ہر تیسری بیوی اپنے شوہر سے  
 بٹتی ہے۔ ہم ان کا کم کھانے کے بعد بھی منا سکتے  
 ہیں۔“

”داتن کوئی شوہر اپنی بیوی کو کیوں مارتا ہے؟“  
 وہ سوچ میں گم بولا۔

”مختلف وجوہات ہوتی ہیں۔“ وہ اسٹیک کو  
 چھری کانٹے سے کاٹ رہی تھی۔

”اوہوں۔ ایک ہی وجہ ہوتی ہے۔ ایسے مرد  
 اپنی بیوی کو اپنے ذہن میں بنے کسی خاکے پہ فٹ کرنا  
 چاہتے ہیں اور جب وہ اس خاکے پہ پوری نہیں اترتی  
 تو وہ اس پہ یوں غصہ اتارتے ہیں۔“ وہ کھوئے  
 کھوئے انداز میں کہہ رہا تھا۔

”وہ اسے بدلنا چاہتے ہیں یہ سمجھے بغیر کہ ہر  
 انسان یونیک ہوتا ہے۔ وہ اپنے پارٹنر کے سانچوں پہ  
 پورا نہیں اتر سکتا۔ یہ عورت اپنی پوری کوشش کر کے وہ  
 بننا چاہ رہی ہوگی جو اس کا شوہر اسے دیکھنا چاہتا ہو  
 گا۔۔۔ لیکن ایک وقت آئے گا جب یہ ٹھک جائے گی۔  
 اس بے وقوف بیوی اور اس کے بے وقوف شوہر  
 دونوں کو معلوم نہیں ہے کہ اچھی زندگی گزارنے کے  
 لیے اپنے ساتھی کو بدلنا ضروری نہیں ہوتا۔“

”ایلم؟“ وہ ہاتھ روک کے اسے دیکھنے لگی۔  
 جو ایک دم کسی خواب سے جاگا ہوا نظر آتا تھا۔  
 ”نہیں داتن۔ مجھے کسی سیلون کسی ڈیزائنر  
 کے پاس نہیں جانا۔ مجھے چہ تالیہ کے لیے خود کو نہیں



بدلتا۔ جس ایڈم نے ان سے محبت کی تھی وہ یہ ایڈم ہے۔“ سینے پہ انگلی سے دستک دی۔ ”بدلا ہوا ایڈم معلوم نہیں ان سے محبت کرتا ہوگا یا نہیں؟“ اونہوں۔“ وہ فنی میں سر ہلارہا تھا۔

”ہر انسان یونیک اور الگ ہوتا ہے۔ خود کو نکھارتا اور گروم کرنا اچھی بات ہے لیکن کسی دوسرے انسان کے لیے؟ ہرگز نہیں۔ مجھے دان فارغ کا lesser version نہیں بنتا۔ میں جیسا ہوں ویسا ہی رہوں گا۔ مجھے.....“ اپنے سل فون کی طرف اشارہ کیا۔ ”مجھے ان ای میلز پہ کام کرنا ہے۔ آئیں کھانا شروع کرتے ہیں۔“ اس نے ساری بات ہی ختم کر دی تھی۔

داتن دھبی دل سے اسے دیکھتی رہ گئی۔ اس کے پاس کہنے کو کچھ نہیں بچا تھا۔

☆☆☆

سوموار کی صبح وہ آفس میں تھی اور جب سے آئی تھی اسٹافرز کے ساتھ بیٹھی قطار میں گئے کمپیوٹرز پہ کمپن کے اعداد و شمار کا تجزیہ کر رہی تھی۔ ارد گرد پر جوش اسٹافرز کا جھکھکا لگا تھا اور بھانت بھانت کی بولیاں سنائی دیتی تھیں۔

بھی اشعر کا پیغام فون پہ بج گیا۔ ایک ریستوران کا نام اور وہاں پہنچنے کی ہدایت کے ساتھ یہ بھی درج تھا کہ ادھر فارغ اور وہ اس کے منتظر ہیں۔ تالیہ نے سر اٹھا کے گھڑی دیکھی تو بچ بریک قریب تھی۔ صبح سے ایک ہی جگہ بیٹھے بیٹھے کمر میں درد ہونے لگا تھا۔ جانے یہ غیر اعلانیہ بچ اتنا ضروری کیوں ہو گیا تھا کہ الیکشن سے چار دن پہلے وہ لوگ اس میں وقت ضائع کر رہے تھے؟ کوفت سے سوچتی وہ نیچے آئی اور کیب بلالی۔

”مجھے ہر چیز یاد آگئی ہے“ ذوالکفلی۔ آپ بھی۔“ کیب کی پچھلی نشست پہ بیٹھے اس نے ذوالکفلی کو فون ملا کے کان سے لگایا تو دیکھا ڈرائیور نے چونک کے بیک دیور میں اس کو دیکھا تھا۔ وہ سنبھلی اور کھڑکی سے باہر دیکھتے ہوئے قدیم طے

میں کہنے لگی۔

”پچھلے دو دن سے مجھے سب یاد آ گیا ہے۔ میرا بچپن۔ ہم کیسے محل سے نکالے گئے تھے۔ اور پھر مراد راجہ کیسے راتوں کو چھپ کے پمپرو کے لوگوں سے ملتا تھا وغیرہ وغیرہ“ وہ بے زاری سے کہہ رہی تھی۔

”جانتا ہوں۔ تمہاری بوتل خالی ہو چکی ہے“ پتری تالیہ۔“ وہ گہری سانس لے کر افسوس سے بولا۔

”میرے ماضی میں ایسا کچھ بھی نہیں ہے جو مجھے حیران کرے۔ تمہارا کردار بھی مجھے الجھا نہیں سکا۔ سب کچھ میں جانتی ہی تھی۔“ اس نے کندھے اچکائے۔

”یادیں عجیب چیز ہیں پتری تالیہ۔ لوگ ان کو یاد کرنے سے نہیں ڈرتے۔ ان کے دوار سے خوف کھاتے ہیں۔ ماضی یاد آ جانا الگ چیز ہے مگر کسی خاص موقع پہ اس یاد کا دل پہ حملہ آور ہو جانا بالکل الگ۔“

”واٹ اپور۔“ اس نے سر جھٹک کے فون رکھ دیا۔ کیب منزل تک پہنچ چکی تھی۔

وہ ایک خوب صورت اور پُر تھیش ریستوران تھا جس کے بڑے سے ہال کی چھت اور اونچی مٹی اور اس سے لٹکتے فانوسوں کے کرسلز دو پہر میں بھی چمک رہے تھے۔ دور دور تک پہلی میزوں پہ امراء اور با اثر کاروباری حضرات بیٹھ کر تے دکھائی دیتے تھے۔ ایک میز پہ فارغ اور اشعر کے ساتھ عصرہ محمود بیٹھی دکھائی دے رہی تھی۔

تالیہ نے گہری سانس لی۔ (تو وہ ایک فیملی بچ تھا؟ پھر اسے کیوں بلایا تھا؟ یقیناً یہ بھی مسز عصرہ کا آئیڈیا ہوگا۔)

وہ قریب آئی تو اشعر فوراً اپنی جگہ سے اٹھ اٹھا مگر عصرہ نے دیکھا کہ وہ ان فارغ بھی کھڑا ہوا تھا۔ وہ اتنا بے نیاز انسان تھا کہ کم ہی کسی کے لیے اٹھتا تھا۔ تاہم عصرہ مسکراتی رہی۔ تالیہ کے سلام کا جواب بھی

# ماہنامہ حنا

بہنوں کا اپنا ماہنامہ

لاہور

اپریل 2019ء کا شمارہ ماہنامہ حنا

اپریل 2019ء کے شمارے کی ایک چوہلی

## ہر گھر کے لیے ماہنامہ حنا

- ☆ ”دل دیاں گلاب“ ریحانہ آفتاب کا مکمل ناول
- ☆ ”آئینہ دل“ سیدہ رحیمہ بخاری کا مکمل ناول
- ☆ ”کھل اٹھے گلاب“ شازیہ بیگم کا مکمل ناول
- ☆ ”میں رقص“ بشری سیال کا ناول
- ☆ ”شہزاد کا راستہ“ تحسین اختر کا ناول
- ☆ ”جہاں زیست ہوتا ہے“ نسیم آصف کا ناول
- ☆ ”سیما بخت عالم“ سوز آفتاب کا ناول
- ☆ ”دل گزیدہ“ ام مریم کا ناول
- ☆ ”اسیر عشق“ سدرہ انتہی کا ناول

پیارے نبی ﷺ کی پیاری باتیں، انشمال نامہ، عید کے پکوان، مہندی کے رنگ اور وہ تمام مستقل سلسلے جو آپ پڑھنا چاہتے ہیں

اپریل 2019ء کا شمارہ آج ہی اپنے قریبی ایک اسٹال سے طلب کریں

اجھے سے دیا۔ میز گول تھی اور چاروں طرف ایک بک کرسی رکھی تھی۔ عصرہ اور اشعر آٹھ منے سامنے تھے رتالہ وان فارح کی سیدھ میں بیٹھی تھی۔  
چوکر مل تھا۔

”اس بچ کی کوئی خاص وجہ ہے سر؟“ اس نے ٹپکٹن پھیلاتے ہوئے سنجیدگی سے پوچھا۔

”تم سب لوگ کچھ نہیں میں اتنے مصروف ہو کہ ڈسٹک سے کھانا بھی نہیں کھاتے۔“ فارح سے پہلے عصرہ بھٹی پہ ٹھوڑی جمائے خوش دلی سے گویا دلی۔ ”میں نے زبردستی آج ان دونوں کو وقت نکالنے پر مجبور کیا ہے۔ ان شاء اللہ اگلا ڈنر ہم فارح کے کپتے کی خوشی میں ساتھ کریں گے۔“

رتالہ نے اس کے بچے سنورے چہرے کو دیکھا اور مسکرائی۔ ”آپ کی پلاننگ کی داد دینی چاہیے سر عصرہ۔ آپ تو وہ گرگزرتی ہیں جو ہمارے گمان میں ہی نہیں ہوتا۔“

عصرہ محمود کی مسکراہٹ برقرار رہی۔ سر پہ اسٹول اوڑھے میک اپ اور نازک جہولری سے خود کو مزین کیے وہ ٹھوڑی کوشش کے پیالے پہ کائے تالیہ کو دیکھتی رہی۔ اشعر البتہ کھنکھارنا تو تالیہ نے نظریں اس کی طرف موڑیں۔

”ایکشن ابھی ہم نہیں جیتے لیکن سلیم بیٹ کرنے کے لیے ہمارے پاس ایک چیز ابھی بھی ہے۔“ وہ یوں ددستانہ لہجے میں بولا جیسے دونوں کے درمیان کچھ ہوا ہی نہ ہو۔

”اچھا۔ وہ کیا؟“ فارح نے اس سے پوچھا۔ وہ آج گرے سوٹ میں ملبوس تھا، ایک گھنٹے بعد اس کی انٹرویو میں جانا تھا۔ البتہ باقی دونوں کی نسبت ادھاش بٹاش اور آرام دہ نظر آ رہا تھا۔

”جے تالیہ نے ادیب کا اسکینڈل جس طرح ڈنڈل کیا اور ایمان کو جھوٹا ثابت کیا، وہ قابلِ تحسین ہے۔“

”حالانکہ وہ جھوٹ نہیں بول رہی تھی۔“ عصرہ کی مسکرائی گہری نظریں تالیہ پہ جی تھیں۔ ”ہم سب



جانتے ہیں کہ ادیب کتنا غلط — اور بدکردار آدی ہے۔“

”کاکا۔“ اشعر نے تادیبی نظروں سے اسے گھورا۔ ”ادیب کو پروٹیکٹ کرنا پارٹی کے لیے ضروری تھا۔“

”یہاں میڈیا کے کسے نہیں لگے ایش۔ ہم ایمان داری سے ایک معاملے کو ڈسکس کر رہے ہیں اور میں صرف اتنا کہہ رہی ہوں کہ ایمان کو غلط ثابت کر کے ہم نے ادیب جیسے مجرم کا ساتھ دیا ہے۔ ہے نا تالیہ؟“

دیڑ کھانے کی ٹرے لے آئے اور باری باری سر د کرنے لگے۔ ایسے میں تالیہ نے بڑے حل سے عصرہ کو دیکھا۔ ”ادیب بن سوت کو ہم نے پارٹی سے نکال دیا ہے، مسز عصرہ۔“

”مگر عزت کے ساتھ۔ حالانکہ تم سب کو اس کے جرائم کا علم تھا مگر تم سب نے اس کا پردہ رکھا۔“ مسکرا کے پلکیں جھپکا کے بولی تو تالیہ نے کچھ سخت کہنے کے لیے لب کھولے ہی تھے کہ.....

”تم جانتی ہو یہ witch hunt کی اصطلاح زبان زد عام کیسے ہوئی تھی؟“ وان فارح نے بھاپ اڑانا پلیٹر اپنے سامنے کھدکاتے ہوئے کہا تو عصرہ نے چونک کے اسے دیکھا۔ ”وجہ ہنٹ؟“

”ہاں۔ جب انقلابی سوچ رکھنے والے لوگوں کو ناجائز الزام لگا لگا کے ٹارگٹ کیا جا رہا ہو تو کہتے ہیں نا کہ یہ وجہ ہنٹ ہے۔“ اس نے ٹیکلین کھولا اور اپنے ہاتھوں پہ پھیلا لیا۔ پھر پلیٹر سے اسٹیک کا ٹکڑا اٹھانے لگا۔

”یہ قدیم امریکہ کے Salem witch hunt کے قصوں سے ماخوذ اصطلاح ہے۔ جانتی ہو Salem میں کیا ہوا تھا؟“

عصرہ کو اس کی مداخلت اچھی نہیں لگی تھی، مگر ضبط سے سننے لگی۔ تالیہ بھی فارح کو دیکھ رہی تھی اور اشعر..... وہ خاموشی سے باری باری آنے سامنے

بیٹھے باس اور چیف آف اسٹاف کے چہرہ دل کو ہڑو رہا تھا۔

”Salem میں چھوٹی چھوٹی لڑکیوں نے ایک نیا کام شروع کیا تھا۔ وہ کسی بھی سرو کی طرف اشارہ کر کے کہتیں کہ یہ آدی witch (جادوگر) ہے۔ جادو کرنا ان دنوں گناہ سمجھا جاتا تھا۔ جب

یادریوں نے اس معاملے کو دیکھا تو کہا کہ خدا ان بچیوں کے ذریعے جادو گروں کی نشاندہی کر رہا ہے۔ وہ بچیاں پادریوں کے ساتھ گھر گھر جاتیں اور جس کی طرف چاہے انکی اٹھا دیتیں۔ وہ آدی چننا چلاتا کہ

میں حاد نہیں جانتا مگر ان کا اعتبار نہ کیا جاتا۔“ عصرہ کی آنکھوں میں دیکھ کے دھیرے دھیرے بتانے لگا۔ ”ایسے معاملے کو وجہ ہنٹ کہتے ہیں۔ آخر میں اس کی ٹون قدرے سخت ہوئی تھی اور

عصرہ کی مسکراہٹ بالکل غائب ہو چکی تھی۔ اس نے بس سر جھکا، ایک قہر آلود نظر تالیہ پہ ڈالی اور اپنا کھانا پلیٹ میں نکالنے لگی۔ اشعر بھی بغور فارح کو دیکھ رہا تھا جو تالیہ کا دفاع کر کے اب کھانے کی طرف متوجہ ہو چکا تھا۔

ماحول میں ایک دم تناؤ آ گیا تھا۔ چاروں خاموش تھے۔ دفعتاً تالیہ کھٹکھڑی۔ ”سرا میں ابھی تکسٹین کے اعداد و شمار کا جائزہ

لے کر آ رہی ہوں۔“ ”اچھا۔ اور؟“ فارح نے کانٹے سے مچھلی کا ٹکڑا منہ میں رکھتے ہوئے اسے دیکھا۔

”حاکمی صاحب ہر روز کوئی نہ کوئی اسٹنٹ کر کے ویڈیو پبلک کر دیتے ہیں۔ اور ان کو کافی اینٹنشی مل رہی ہے۔ ہم البتہ صرف آپ کی تقریروں اور ووٹرز سے رابطوں میں لگے ہیں۔“

”تو یہی کیا جاتا ہے نا انتخابی مہم میں۔ لوگوں سے ووٹ مانگے جاتے ہیں۔ تقریریں کی جاتی ہیں۔“ عصرہ تیز آواز کے ساتھ چھری کانٹے سے

اداکاری چھوڑ دی؟“ وہ عام سے انداز میں پوچھنے لگا تو عصرہ سراپنے والے انداز میں بولی۔  
 ”اداکاری اتنی آسانی سے تھوڑی چھوٹی ہے؟“

”درست کہہ رہی ہیں مسز عصرہ۔ ایک رول اس کے بعد بھی کیا تھا میں نے جو یاد گار تھا۔“ وہ مسکرا کے بتانے لگی۔

”اچھا۔ کون سا رول؟“  
 تالیہ نے کانٹے سے پھلی کا ٹکڑا منہ میں رکھا اور اسے چبانے کے بعد مزے سے بولی۔

”ایک شہزادی کا کردار جو ملاکہ سلطنت کے ایک بندہ ہار کی بیٹی تھی۔ بندہ ہار اس کی شادی زبردستی ایک بگڑے امیر زادے سے کر دانا چاہتا تھا مگر چونکہ شہزادی کو اپنے باپ سے نفرت تھی تو وہ ایک غلام سے.....“

اور وقت پل بھر کو گزر گیا۔  
 سارے حساب کتاب اٹے ہو گئے۔  
 سارے لمحے گھڑی کی سوئیاں تمام کے رک گئے۔

تالیہ مراد کے دل میں درد کی لہر اٹھی۔ اس کا سانس رکا۔  
 پھلی کا ٹکڑا حلق میں پھنسا۔  
 وہ ہلکا سا کھانسی۔ پھر بندھی دل پر رکھی۔  
 ”کیا ہوا؟“

”تم تھیک ہو تا شہ؟“  
 آوازیں.... فکر مندہ چہرے.... اسے وہ سب دھندلے سے نظر آئے۔ اور پھر اپنی آواز کی کتوں سے آتی سنا دی۔  
 (باقی ان شاء اللہ آئندہ ماہ)

تھک کاٹ رہی تھی۔ ماتھے پہ پل تھے اور چہرہ جھکا تھا۔ اشعر دونوں کو باری باری دیکھنا خاموشی سے کھا رہا تھا۔

”مگر سر..... ہمیں کچھ اور بھی کرنا چاہیے۔ کچھ۔ کچھ حیران کن جو اکثریت کا فیصلہ ہمارے حق میں بدل دے۔ میں شام تک کچھ آئیڈیاز آپ کو تھاؤں گی جو.....“

عصرہ نے زور سے کانٹا پلیٹ میں گرایا۔ سب سے دیکھنے لگے۔  
 وہ مسکرائی اور معذرت خواہانہ انداز میں کندھے اچکائے۔

”سوری..... مجھے سیاست بور کر رہی تھی۔“  
 ہم کوئی اور بات بھی تو کر سکتے ہیں۔ جیسے.....“ انگلی سے گال پر آئی لٹ کو معصومیت سے پیچھے کیا۔ ”جیسے میرے بچے..... جولیانہ بالخصوص جو تالیہ کو بہت پسند کرتی ہے۔ اس نے ایک دفعہ (فاح کو دیکھ کے نے لگی) کوئی بچک ٹرک دکھائی تھی جولیانہ کو۔ وہ سب سے اس کی فین ہے۔ اس دن بولی کہ.....“  
 بڑی اپنائیت سے بیویوں والے انداز میں شوہر کو رہی تھی۔ وہ مسکرا کے سننے لگا۔

تالیہ کی نظریں اس کی کلائی پہ جھکیں۔ وہاں نہری بریلیٹ ابھی بھی موجود تھا۔ یہ اس اصلی بریلیٹ کی نقل تھی۔ تالیہ کے لبوں پہ مسکراہٹ ابھر کے معدوم ہوئی۔

”آریانہ بھی مجھے بہت پسند کرتی تھی۔“ وہ رے سے بولی تو عصرہ نے چونک کے اسے دیکھا۔  
 ”میر نے مجھے بتایا تھا کہ وہ میرا ایک ڈرامہ کہنے آئی تھی۔ اس میں میں نے تا شہ نامی ایک پری کردار کیا تھا اور آریانہ کو وہ بہت پسند آیا تھا۔“  
 عصرہ کی آنکھوں میں دیکھ کے بتایا۔ ”اسی لیے سر مجھے شہ کہتے ہیں کیونکہ آریانہ کو میرا یہی نام معلوم تھا۔“  
 ”ہاں۔ اسے بہت پسند تھا وہ ڈرامہ.... تا شہ کا پودا۔“ فاح بھی مسکرا کے یاد کرنے لگا۔  
 ”مگر تم دوبارہ اس شو میں نہیں گئیں۔ کیا

### سرویتی کی شہسیت

ملائل..... فریڈ ایچاؤ

میک اپ..... روز بیسٹی ہارلو

ٹیسٹ گروائی..... موسیقی دھما